
उस रौको भी देखना पड़ेगा जो एक दो साल से नहीं कई 
सो सालों से किसानों के ख़िलाफ़ जारी है। मज़ातो यह 
है कि हम लोग इन अत्याचारें को नहीं देखते इसके 
विरुद्ध कोई रचनात्मक विरोध नहीं करते, किसानों की 
समस्याओं को हल करने के लिये उनकी कोई मदद नहीं 
करते लेकिन जब किसान चारो तरफ़ से मजबूर हो कर 
अपनी मदद आप करने के लिये इन अत्याचारें के विरुद्ध 
खड़ा हो कर अपनी ज़मीन अपने घर अपनी माँ, बेटी 
और बीवी के सतीत्व की रक्षा करना चाहता है, जब वह 
इन अत्याचारों के विरुद्ध अपने जीवन को क़ायम रखने के 
लिये बचाव के साधन ढूढ़ लेता है- और उन पर अमल 
करता हँ- तो हम उस पर गोली चलाते हैं। उसे उसकी 
पुरानी हालत में रखने के लिये उसके गाँव में पुलिस और 
फ़ोज भेज देते हैं। उनके घरें और फ़सलो को खड़े खड़े 
जला देते हें और उस पर हिसा का व्यंग करते हैं। यह 
व्यंग स्वयं गोली और गैस से, सरकार और रियासत से, 
दबाव ओर हिसा से- फ़ौज और पुलिस से जश्ञासन करते 
वाला को शोभा नहीं देता। 


“जब खेत जागे” में मेने किसानो के इस नये आन्दोलन 
को लिया है जो आंधरा की धरती से उठा हें- इससे पहले 
भी किसानों ने अपने अधिकारों के लिये लड़ाइयाँ लड़े है 
लेकिन इससे पहिले किसानें ने जो लडाइयाँ लड़ी 
थीं उन मे उनहेंने अपना सम्बन्ध शहरी जनता से स्थापित 


नहीं किया था लेकिन इस बार विशेष रुपसे आंधरा और 
दक्षिणी भारत के दूसरे स्थानों में जो किसानों के आन्दोलन 
उठे हैं उसे शहरी जनता की सहानुभूति भी प्राप्त हुई हैं। 
यह इस लिये कि इस आन्दोलन को समाज के सब से 
अग्रगामी वर्ग नाज़ी मज़दूर वर्ग की राजनेतिक चेतना 
और उसकी नेतृत्व प्राप्त हुआ, जिसके गण तैलंगान का 
मोर्चा सारे हिंदुस्तान के किसानों का मोर्चा बनगया और 
हिंदुस्तान के लोगों में पहिलीबार संगठित रुपसे किसानों 
की समस्या उनके जहन में अपनी पूरी तीव्रता का निर्भीकता 
से उजागर हुई। यह समस्य इस सई, तीव्रता और 
सच्चाई से सामने आया कि दोस्त और दुश्मन दोनों को 
स्वीकार करना पड़ा कि किसान इस मामले में सही हैं। 
उसे उसकी ज्ञमीन वापस मिलनी चाहिये। अब यह अलग 
बात है कि कुछ लोग उसे राजनेतिक उलभावे दे रहे हैं। 
ज़मीन के वदले मे उससे दसगुना हरजाना मांग रहे हैं + 4 
जो हिंदुस्तान का गरीब किसान दस पुद्तों में भी अदा 
नही कर सकता। दूसरी तरफ़ श्री विनोबा-भावे हैं जो भू 
दान॑ की आन्दोलन चला रहे हें। वह कहते हें किसानों को 
ज़मीन पदान में दे दो। अगर दानसे किसानों की समस्या 
या ग़रीबों की समस्या हल हो सकती तो अब तक हल 
गेगई होंती। दान का नियम यह हैं कि एक व्याक्ति अपने 
घर से उतनाही दान देता है- जो उसे अखरे नहीं। जब 
से उसे यह खैरात अखरने लगी वहीं पर वह अपने हाथ 


रोक देगा। 
“जब खेत जागे” ऐसीही क्रान्तकारी चेतना रखन 


पा 


कप 


वाले किसानों की कहानी है। जो अपनी धरती की रक्षा 
के लिये आत्गाचारियों की हिसा के विरुद्ध उठखड़ होते 
हैं। यह ऐसे किसानों की कहानी है जो स्वयं मेहनत करने 
वाले हैं। इस लिये शहर के मेहनत करने वाले मज़दूर की 
मदद और नेतृत्व से लाभ उठाने को बुरा नहीं समभते। 
उन लोगो के दिल में शहरी और देहाती का वह घृणात्मर 
अन्तर नहीं है- जो आम तार पर अधिकारियों में पाया 
जाता हूँ। ये किसान जाग्रत और संगठित हैं। वे न केवल 
हल चलाना चाहते हैं बल्कि किताबें भी पढ़ना चाहते हे 
और प्रेम करना चाहते है। और सभ्यता और संस्कृति 
सारे ख़ज़ानों से मालामाल होना चाहते हें। वे दूसरों 
दान नहीं चाहते। वह तो यह कहते हैं कि यह 
ज्ञमीन तो हपरेशा से हमारी हे। हमने इसपर मेहनत की । 
इसमें फल फल उगाये। इस मेहनत से सारा जहान चलता 
हैं। फिर हमहर जागीरदारों का गुआलाद दिया गया। 
ओर आज जब हम अपनी ज़मीनें वापिस लेने के लिये 
संगठित हो हँते तुम हमसे यह कहते हो कि हम तुःहे 
तुम्हारी ज़मीन दान मे देगें। या यदि यह भूदान है तो फिर 
हर चोर और डाक को दानी कहना पड़ेगा। और फिर 
तुम शायद हमारी ज़मीन का एक छोटा सा भाग ही दान 
दे सकोगे। और वह ज़मीन भी थोड़ें समय के लिये हमारे 
पास रह सकेगी। क्योंकि ज्ञमीन महाजनी दौर में किसानों 
के पास अधिक दिन तक नहीं रहती। वह कर्जदार और 
बरबार किसानों से धीरे घीरे फिर महाजनों और जागीरदारों 
की तरफ सरक जाती है। पह इस आशिक व्यवस्था का नियम हे। 


के 
से 


“जब खेत जागे” एसे ही जाग्रत किसानों की कहानी 
हैं। स्थितिस्थान आंधरा की धरती हे। इस कहानी के 
कहने में उन दोस्तों का बहुत हाथ है जो किसान आन्दोलन 
में काम करते हैं या उसके सांस्कृतिक विभागों से सम्बन्धित 
रहे। इस आन्दोलन से सम्बन्धित जो साहित्य भी मुझे 
मिला वह बड़ी कठिनाई से प्राप्त हुआ, क्‍योंकि हालत 
विरुद्ध थें। बहुत सी जानकारी तेलगू भाषा के प्रसिद्ध 
नाटककार और कवि भास्करराव से प्राप्त हुईै। उपन्यास 
के हीरो राघवराव को यह नाम मेंने दिया हैँ वह॒ विट्टी 
है यामी खेत मज़दूर हैं- इस लिये उसका यह नाम नहीं 
हो सकता भास्करराव ने मुझ बताया था। विट्टियों के नाम 
रामल थ्यामल रंगड रखते हे- लेकिन राघवराब नहीं 
क्योंकि राघवराव तो राजपूती नाम हैँ - राघव पति हमारे 
श्री राम॑चन्द्रजी थे। 

इस लिये मेने सोचा कि मेरे नये हीरो का नाम भी 
नया होंगा। क्योंकि जिस प्रकार दुष्टों ने किसानों की ज़मीन 
जब्त करली थी उसी तरह उनसे अच्छे नाम भी छीन लिये 
थे। और आज जब वह अपनी पुरानी जमीन वापिस छे 
रहा हें- तो उसे अपने पुराने नाम भी वापिस लेने चाहिये। 

इस लिये मेरे हीरो का नाम “राघवराव 'ह। 

क्योंकि जो आज विद्टी [हें वह रामराजा होगे। 

“जब खेत ज़ागे” आजसे उदय होते हुये. कल की 
कहानी है। मेंने अभी उसका एक कोना देखा हं। 


अभी बहुत कुछ और देख कर लिखने की इच्छा हें। 
कृष्णचन्द्र 





. राघवराव की आयु बाईस वर्ष की थी। आज जेल 
में उसकी अन्तिम रात्रि थी। कल सुबह उसे फाँसी दी 
जानें वाली थी। 


काल कोठरी में लेट लेटे राघव राव ने पीछे मड कर 
देखा- अपने समस्त जीवन की ओर। बडे सावधानी से 
अपने संक्षिप्त जीवन के एक एक क्षण की गणना की। 

जेसे किसान अपनी नकदी को तौली में रखने से पूर्व भली 
प्रकार उलट पलट कर देखता है, ठीक उसी प्रकार उसी सावधानी 
सतर्कता और शंका के भाव से राघवराव ने अपने जीवन के 
क्षणों को उलट पलट कर देखा क्‍यों कि इन सिक्‍कों को 
उसने स्वयं अपने हाथों से ढ़ाला था। निःसन्देह कुछ 
क्षण उसके माता पिता की देन थे- असे उसका जन्म, माँ 
की 'लोरी, पिता का कन्धा। कुछ क्षण समाज की टकसाल 
से ढहल कर आये थे। परन्तु फिर भी जीवन के बहुत से 
क्षण, क्षण जो सब से अच्छे थे, सब से उत्तम थे, सबसे 


मूल्यवान और सुन्दर थे, वे सब उसके अपने थे। उसने 


ही उनको अपनी इच्छानुसार और अपने परिश्रम द्वारा 
सुन्दर साँचों में ढाला था। अथीत्‌ जो कुछ वह था, जो 
कुछ उसने सोचा था, जो कुछ उसने किया था, जिस 
प्रकार उसका क्रोमिक विकास हुआ था, उस पर पूण रूप 
से उसके व्यक्तित्व की गहरी छाप थी। उस पर किसी 
देविक शक्ति की छाया न थी । 


फिर भी प्रत्येक मनुष्य के जीवन के कुछ सिक्‍के खरे 
होते हैं और कुछ खोटे भी निकल आते हें और उनको 
परख करना आवश्यक होता है। अपने लिये न सही 
दसरों के लिये ही सही ओर आखिर दूसरे भी तो अपने>होते 
हैं। इस लिये, यद्यपि राघव राव के लिये समय समाप्त हो 
चुका था, फिर भी अन्तिम विश्लेषण करने के लिये अपने 
भत काल की ओर मड गया और उसके चौड मस्तक पर 

गहरी रेखाएं बन गईं, यद्यपि उसके पैरों में डण्डा बड़ी 
थी और उसके हाथ लोहे की हथकडियों में जकड़ हुए 
थे, फिर भी उसका मस्तिष्क और उसकी कल्पना समस्त 
शारीरिक बन्धनों से मुक्त हो कर बड़ी निश्चिन्तता से बीते 
हुए क्षणों के खोटे खरे की परख करने लगी। 


इस अवसर पर कोई दूसरा होता तो इसे समय काटने 
का बहाना समभता। परन्तु राव उन लोगों में से नहीं 
जा जा समय को भूमण्डल का चौखटा और इस लिये 
मनुष्य का स्वामी समभते हें। राघव राव ने बडी खोज 
के पश्चात्‌ इस सत्य को पाया था कि समय मन॒ष्य के 
हाथ म कच्ची धातु की भांति है, जिसे मनष्य अपनी 
इच्छानुसार ढ़ाल सकता है, जिसमें अपना परिश्रम मिला 
कर ससांर को बदल सकता है। स्वयं राघवराव ने छोटे 
मान पर एंसा ही किया था। इसमें उसे कहां तक 
पऊजता श्राप्त हुई, कहाँ तक असफलता मिली, इसे बह 
इस समय अपने अन्तिम क्षणों में परखना चाहता था। इस 


लिये उसने अपने जीवन के सब सिक्‍के अपने सामने फैला 
लिये और उन्हें एक एक करके उठा कर देखने लगा। 


यह उसकी माँ थी, जो उसे तीन वर्ष का छोड़ कर 
मर गई थी। उसकी बहुत ही धंधली स्मति उसके मानस- 


3 

डर लता 


पट पर रह गई थी। वह बड़ी बड़ी गहरी काली आँखें, छाती 
का कच्चा दूध उसके होंटों तक फैलता हुआं, एक नर्म 
और गर्म गोद और उसका माँ की छाती पर हाथ रख 
कर सो जाना। बस इतनी ही याद थी। राघव राव ने 
इस सिक्‍के को बड़े प्यार से चूमा और उसे एक ओर 
रख दिया। 


यह उसका पिता था, वीरैया। वीरेया जो माँ भी था 
और बाप भी था, मित्र भी था और साथी भी था, उसके 
कन्धे से कन्‍्धा मिला कर संघर्ष करने वाला भी था और 
गुरू भी था। बहुत से व्यक्तित्व वीरैया में आकर एकत्रित 
हो गये थे। अच्छा होता यदि राघवराव को यह सब 
व्यक्तित्व अलग अलग और व्यक्ति गत रूप से मिलते । 
इस से जीवन अधिक मनोरंजक अधिक गहरा और अधिक 
सुन्दर हो जाता। परन्तु कुछ. सिक्के समाज और वाता 
वरण के भी होंते है जो अनिवार्य रूप से जीवन की मुद्ठ 
में डाल दिये जाते हें और मनुष्य को इन्हें अपने साथ 
लेकर इन्ही से अपने जीवन का निर्माण करना पड़ता हे। 
वीरैया एक कमेरा था, वह विट्टी था, वह बेगार पर 
जाता था, वह इतना ग़रीब था कि दूसरा विवाह न कर 
सकता था, वह अपने बच्चे को स्कूल न भेज सकता था। इन 

बातों नें यदि वीरैया के अपने बच्चे की माँ, उसका स्कूल 
और उसका साथी बना दिया ते इसमें किस का 
क़सूर हैं। 


राव ने इस सिक्‍के के उलट पलट कर देखा जिस 
पर उस के पिता की तसवीर थी। वीरैया का शरीर गठा 
हुआ था, उसका सिर मुंडा हुआ था उसकी आखें छोटी 
छोटी थीं और उसके पैर नन्‍गें काले और मज़बूत थे। 
उसके पेरों के जूतों की आवश्यकता न थी। बड़े हा कर 
राघव राव के पेर भी ऐसे ही हा गए थे। राघव राव 
ने अपने पैरों की आर देखना चाहा परन्तु वे डण्डा बेडी 


४ 


म जकड़े हुए थे- वह धीरे से मुस्कराया । 


वीरेया ने राघव राव के कठोर और कष्ट सहने 
वाला बना दिया था क्‍यों कि वह उसका पालन पोषण 
एक माँ की भांति न कर सकता था। वेंसे एक खेतों में 
काम करने वाली माँ भी अपने बालक के माँ की भांति 
नहीं पाल सकती। और वीरैया के तो जीवन में सुबह से 
शाम तक परिश्रम ही परिश्रम करना पड़ता था क्‍यों कि 
उसकी अपनी भूमि नहीं थी। भूमि ज़मीदार की थी और 
वे लाग ज़मीदार के खेत के मजूर थे, उसके विट्टी थे, 
उसके ग्वाले थे उसके घोड़े थे और समय पड़ने पर उसके 
मुर्ग भी थे और अपनी बहू बेटियों के दलाल भी थे। जब 
एक मनुष्य को अपना जीवन बिताने के लिये इतना कुछ 

करना पड़े तो यदि वह अपने बेटे कों कड़ियल और 
परिश्रमी न बनाये तो समझो कि उसने अपने बेटे के साथ 
ग़द्दारी की हैं। 


परन्तु वीरेया और सब कुछ था, वह एक ग़द॒दार 
पिता नहीं था। इस लिये राघवराव ने बाल्य काल से 
भूखा रहना, नगा घूमना और भूखे नंगे रह कर जीवन के 
नीरस पहलुओं से किसी न किसी प्रकार थोड़ा सा रस 
खींच लेना सीख लिया था। इस से अधिक की उस में 
चाह न थी या शायद थी परन्तु समाज के सिक्‍के इतने खोटे 
थे कि उसकी अभिलाषा और कामना के बाज़ार में देर 
तक न चल सके। उदाहरण स्वरूप उसे ठीक से तो याद 
नहीं था परन्तु इस बात का एक धुधंला अस्पष्ट सा चित्र 
उसके मस्तिष्क में सुरक्षित था कि जब वह बहुत छोटा 
सा था और जनवरी के महीनें में सुबह के समय भी 
बिस्तर पर पड़े रहना चाहता था, जब उसका दरीर घन्टों 
नींद का इच्छुक होता, उस समय उसका पिता उसे अपनी 
पीठ से बांध कर ज़मींदार के रूई के खेतों में काम करने 
के लिये चल देता था। राघवराव घन्टों रोता रहता और 
घन्टों राघवराव का पिता अपने रोते हुए बालक को पीठ 
पर लादे, पसीने में लथ पथ खेत में रूई के फूल चुनता 
रहता, यहां तक कि बालक ने रो रो कर चुप हो जाना 
सीख लिया, दूध के स्थान पर अन्नम और गूुंग गोरा के 
पत्तों की चटनी खाना सीख लिया, स्वयं अपने हाथों से 

रोटी बनाना सीख लिया। एक लग्बी अवधि के लिये जब 
तक उसे खेतों में काम करना नहीं आया, वह अपने पिता 
के लिये स्वयं रोटी पका कर खेतों में ले जाता रहा। 
यह बहुत कठिन कार्य न था। पहले तो वह बाजरे को 
चावल की भांति पानी में उबाल लेता, फिर थोड़ी सी 
चटनी पीस लेता, फिर वह दोनों को केले के पत्ते में लपेट 
कर खेतों में अपने पिता के पास ले जाता जहाँ कभी २ 
जमींदार के घर से लस्सी आ जाती । लस्सी और चटनी 
के साथ अन्नम खा कर थकी हुईं भुजाओं में बल आ 
जाता था और वीरेया खेतें से फ़तलल काटने लगता और 
राघवराव काटी हुई फ़सल को एकत्रित करने लगता। फिर 
वह दिन भी आगया जब राघवराव ने बीज बोना, फ़सल 
काटना और दोने से वंचित होना सीख लिया । अब वह 
पूरा कमेरा बन गया और उसकी शिक्षा पूर्ण हो गई और 
उसके विट्टी पिता ने बड़े गव॑ से अपने विट्टी पृत्र की ओर 
देखा जसे बोका उठाने वाला गधा बड़े स्नेह से अपने बोभा 
उठाने वाले गधे बेटे की ओर देखता हँ। पिता का स्नेह 
इस में है कि पुत्र के बोका के तनिक कम कर दे और 
3 का ध्यार इसमें हैं कि वह पिता के बोभा के अपने 
ऊपर ले ले आर ज़मींदार का धंधा इस में हैँ कि वह 
दाना पर धीरे २ बाभा बढ़ाता जाय। 

राघवराव ने इस सिक्के को उलट पलट कर फिर 
देखा । कितनी ही बातें में वह अपने पिता से मिलता 
था। पिता का कद, पिता का रंग, पिता की निर्धनता। द 
वह अपने क़द और रंग को तो न बदल सकता था 
और न इसकी उसमें इच्छा थी, परन्तु अपनी निर्धनता 
को उसने अवश्य बदलना चाहा था और उसको यह 
अंभिलाषा कोई युवा-काल में नहीं बहुत पहले बाल्य-काल 
में पेदा हुई थी, जब उसने कुछ बालकों को स्कूल जाते 
हुये देखा था। किताबें और स्कूल और अच्छे वस्त्र, इन 
वस्तुओं के प्राप्त करने, उन्हें छूने और उन्हे प्यार करने 
की प्रबल इच्छा उसके मन में उभड आई। परन्तु वीरेया 
ने शीघ्य ही अपने पुत्र को समझा लिया कि ऐसा होना 
असम्भव हैं। विट्टी का पुत्र, विट्टी होता है जेसे जमींदार 
के! पुत्र ज़मींदार होता है और नम्बरदार का जुत्र 
नम्बरदार होता है और पुरोहित का पुत्र पुरोहित होता 
है। इसी प्रकार कुछ बालक स्कूल जाते हैं और कुछ 
बालक खेतों में फ़लल काटते हैं और इसमें कोई आपत्ति 
जनक बात नहीं है। हज़ारों वर्षों से ऐसा चला आया 
है और हज़ारों वर्ष तक ऐसा चलता रहेगा। राघवराव 
यह सुन कर चुप हो गया और पिता ने समभा कि पुत्र 
ने पिता की भांति हार मान ली। परन्तु वास्तव में क्या 


ऐसा ही हुआ ! 
यहाँ राघवराव ने अपने जीवन का एक आर क्षण 

उठा लिया। जब वह ग्यारह वर्ष का था तो उसके गाँव 
श्रीपुरम में मेला लगा- यह मेला इस गांव में हर दस 
वष के बाद लगता था। श्रीपुरम के नारियल के पत्तों से 
छते हुये मकानों में हर्ष और उल्लास की लहरें उमडने 
लगीं। वीरेया ने भो प्रथम बार अपने पुत्र को नये बस्त्र 
पहनाय खद॒दर की धोती, खद॒दर का कर्ता और सिर पर 
खद्दर को पगड़ी और गले में लाल धागा और एक 
टोटके का मनका जो उसे किसी साध ने दिया था। उस 
दिन राघवराव भोगावती नदी में स्नान करके और उजले 
वस्त्र पहन कर बड़ा प्रसन्‍त हुआ फिर वह जञीघ्रता से 
अन्नम और परवा ख। कर अपने पिता के साथ गाँव के 
मध्य में खुले स्थान की ओर चल दिया जहाँ मेला लगता 
था। मार्ग में वृक्षों के तले बालक बलंग गोड़ी और छड़ 
गडट्दू, खेल रहे थे। एक बूढ़े बरगद के नीचे बालिकाएँ 
टूट खेल रही थीं। आगे जाकर वत्स बण्डे की पथरीली 
ऊंची भूमि शुरू हो गई जहाँ मेला लगा था। मेले में 
बंजारे बर्तन ले कर आये थे चूड़ियां, कंचधियाँ और तेल 
ले कर आये थे। त-बाक्‌ और गुड़ लेकर आये थे। 
छोटे २ बालकों के लिये मिट्टी के खिलौने, ताड़ के बोरे 
और बुम्बें लें कर आये थे और एक ओर जापानी रेशम 
की दृकान थी। उस दूकान में राघवराव बहत ट्ुत समय तक 
जड़ा रहा। क्‍या कपड़े इतने सुन्दर भी हो सकते 
इतने मोहकर और कोमल ? उसे याद है कि उसने 

आगें बढ़ कर रेशम के एक थान को अपने हाथों से छ 
लिया था। क्‍या यह सत्य है कि कपड़े मनुष्य के स्वप्नों 
की भांति इतने कोमल, चिकने और चमकदार हो सकते 
हैं। इस लिये उसने एक क्षण के लिये उन्हें छू कर देख 
लिया और उसका वह वर्षों पुराना स्पर्श आज भी इस 
समय काल कोठरी में एक सुनहरी सिक्‍के की भांति 'छन 
से बोल उठा। बहुत समय तक राघवराव इस क्षण की 
संगीत मय भंकार सुनता रहा। 


और फिर उसे याद आया रमया चेट्री नें उसे भिड़क 
दिया था- “अरे विट्टी हो कर रेशम को हाथ लगाता 
है दुष्ट, खड़ें खड़ें खाल खिचवा दूंगा।” ठीक उसी 
समय उसके पिता विरौया नें अपनें पुत्र का हाथ रेशम 
के थान से खींच लिया और अपने पुत्र को लेकर आगें 
बढ़ गया। परन्तु राघवराव को बड़ा धक्का सा लगा। 
उसने अनभव किया जैसे जीवन की नग्नता उसके लिये 
हैं। जीवन का रेशम, उसकी कोमलता और उसकी चमक उसके 
लिये नही है। और राघवराव ने फिर हथेली पर एक खोटे सिक्के 
को देखा जिसे वह अपनी कामनाओं के बाज़ार में किसी प्रकार न 
चला सका, न उलट कर, न पलट कर। यह सिक्का न उसका 
था, न उसके पिता का न उन दोनों कें परिश्रम का । 
यह समाज की देन था। सहसा राघवराव का चित 
खिन्‍न हो गया। पिता के बहलानें पर भी वह न बहला। 


पु 


जब पिता ने उसे भूलें पर चढ़ाया और फिर गुड़ का 
शरबत पिलाया तो उसका जी कुछ बदला। परन्तु फिर 
भी देर तक उसका मन रेशम के रंगीन कपड़ों के लिये 
मचलता रहा। 


सन्ध्या समय जब पिता और पुत्र मेलें से लौट 
रहे थें तो उन्हें पटेल के कारिन्दे और दुंगेया मिले। 
दोनों की आखें नशें से लाल थीं, दोनों के हाथ में 
पिस्तौल थे। उन्हों ने पिता और पुत्र को देखते ही घेर 
लिया। विरैया ने पूछा- “क्यों कुशल तो है ?” 


दुर्गंगा बोला- सीधे सीधे चलोगे तो कुशल ही है।” 

“कहाँ जाना होगा? ” विरैया ने पूछा। 

“बेगार के लिये, सूर्यापेट, अभी, इसी समय। ज़मींदार 
ने बुलाया है।” 


परन्तु आज तो मेला है” राघवराव ने पिता से चिपट 
कर कहा। 


भीमेया ने राघवराव को गले से पकड़ लिया। उसके 
गालों पर तमाचे लगाए, उसकी पगड़ी उतार कर धूल 

: में फेंक दी और उसके नये कुरते को दोनों हाथ से चीर 
डाला और उसकी धोंती खोल कर उसे नंगा कर दिया। 


शाघवराव ने विरोध किया। परन्तु भीमेया बहुत बलवान 
था और वह अभी बालक था। इस लिये जब भीम॑या ने 
उसकी छाती पर पिस्तौल रख दिया तो विरेया ने भाग 
कर उसके हाथ पकड़ लिये और गिड़गिड़ा कर बोला- 
“मालिक यह तो बालक हैँ। इसे क्‍या पता कि हम विट्टी 
हैं, सरकार के गुलाम हैं। भरे मेले से भी ज़मींदार के 
बुलाने पर चले आयेगें। 


“क्यों चले आयगें  राघवराव क्रोधित स्वर मेंबोला। 
“ज्षुप वे” विरेया ने अपने पुत्र को एक घूंसा लगाया। 
राघवराव के मुहं से रक्त बहने लगा। विरेया नें आज 
तक अपनें पुत्र को कभी न माराथा। इस लिये राघवराव 
विस्मित हो कर अपने पिता की ओर देखने लगा। उसने 
बहते हुये रक्त को पोंछने का प्रयत्न नहीं किया। - हाँ जब 
रक्‍त ठोड़ी से नीचे बह चला तो उसने उसी भांति पिता 
की ओर विस्मित नेत्रों से तकते तकते अपने हाथ से 
अपना रक्‍त पोंछ लिया और इसके पद्चात्‌ जो रक्त बहा 
उसे चुपके से पी लिया। कुछ पी गया कुछ थूक दिया 


परन्तु बोला कुछ नहीं । 
वीरैया ने अपने पुत्र को गाली देकर कहा- “ चलिये 

मालिक, में विट्टी हूं। में मालिक की बेगार करूंगा । 
मेरा बेटा भी विट्ठी है। वह भी चलेगा। भला हम व्रिट्टी 
लोगों को मेले ठेले से क्या मतलब। ”/ 

“अब लीछा हुआ हैं जा कर कहीं, साला नये कपड़े 
पहन कर हमारे सामने आता हैं ”- भीमया आगे बढ़ते 
हुये बोला। दुर्गेया, राघवराव को धक्का दे कर आगे 
चलाने लगा। 


विरेया ने हाथ जोड़ कर कहा- “ बड़ी भूल हुई 
मालिक | में तो मना कर रहा था पर यह दुष्ट न माना। 
कहने लगा आज मेला हैं, आज नये कपड़े पहनूंगा।” 

तू जानता नहीं, मालिकों के सामने कोई नये कपड़े 
नहीं पहन सकता। 

“ जानता हूँ मालिक ” 

“४ फिर?” 

“ मालिक क्षमा करदो, आगे से फिर ऐसी भूल नहीं होगी।” 

भीमेया ने कहा- “इसी लिये मेने इसके कपड़े फाड़ 
डाले हें। आगे से यह ऐसी भल नहीं करेगा। विट्टी को 
विट्टी की भाँति रहना चाहिये ” 

“ठीक कहते हो मालिक ।” 


भीमेया और दुर्गेया ने मेले और गाँव से पचास 
साठ अन्य विट्टी एकत्रित किये और उन्हें रेवड़ की भांति 
हांक कर ज़मीदार की ड्योढ़ी पर ले गए। 

ज़्मींदार की बन्कू बहुत ऊंची थी। उसका द्वार बहुत 
ऊंचा था और अन्दर ज़मीदार का निवासगृह था जिसे 
आज तक किसी विट्टी ने न देखा था। राघवराव का 
बन्क पर जाने का यह प्रथम अवसर था। बन्क्‌ को उसने 
दूर से देखा था। एक दो बार साहस कर के वह उसके 
समीप से भी गुज़रा था जहाँ सन्‍्तरी पहरा देते थे। परन्तु 
बन्क के भोतर पग धरने का साहस उसे कभी न हुआ। 
बालक में जिज्ञासा और खोज की जो प्रवृति होती हैँ वह 
राघवराव के मन में भी थी। इस लिये पिट जाने पर 
भी, कपड़े फट जाने पर भी ज़मीदार और ज़मीदार की 
भव्यशाली बन्क्‌ का भय होने पर भी वह बड़ी उत्सुकता 
से बन्क्‌ के इधर उधर देखने लगा। सहसा उसके पिता 
ने उसकी गर्दन को पकड़ कर बल पूर्वक नीचे भुका 
दिया “ऊपर मत देख, परों में देख नहीं तो मालिक 
रुष्ट हो जाँयगे। 

उस समय राघवराव ने पलक भमपकने में देख लिया 
कि सब विट्टी सिर भुकाए, हाथ जोड़े, पेरों में दृष्टि गड़ाए 
पंक्तियों में खड़े हें। 

फिर राघवराव के कानों .में एक कर्कंश स्वर आया- 
“४ दुगया। 

“जी मालिक” दुर्गेया ने उत्तर दिया। परन्तु राघवराव 
भय के मारे ऊपर न देख सका। 


हू कितने विट्टी लाये हो के 

“दो कम साठ लाया हुं मालिक।” 

“अच्छा काम चल जायगा। परन्तु खाने का भा 
प्रबन्ध करलो। इन को बहुत द्र जाना हैं।” 

भीमेया बोला- “ये लोग खाना साथ लाए हैं 
मालिक। ” और विरेया ने मन में सोचा यह तो सफ़ेद 
भूठ हैं। 

“ अच्छा अच्छा तो चलो, तंयारी करो।” फिर वही 
ककंश स्वर सुनाई दिया। 


फिर भीमया और दुर्गंया सब विट्टियों को उलटे 
बेरों बन्क से बाहर लाए और उनपर सामान लादने लगे। 
स्रामान बहुत था क्‍यों कि. सूर्यपेट में ज़मीदार के पुत्र की 
सगाई थी। चार तो पालकियां थीं एक जगन्नाथ रेड्डी 
जमीदार के लिये जो श्रीपुरम, पत्ति पाड़ो और निकट 
वरति चालिस गावों का एकमात्र स्वामी था। दूसरी पालकी 
जगन्नाथ रेड्डी के पुत्र प्रताप रेड्ठी की थी जिसकी सूर्यापेट 
में सगाई थी। तीसरी पालकी प्रताप रेह्टी की माता 
की थी जिसका इस अवसर पर सूर्यापेंट जाना अत्यावश्यक 
था। पहली दो पालकियां खुली हुई थीं, तीसरी बन्द -. 
थी और चौथी पालकी भी बन्द थी। परन्तु यह चौथी 
पालकी बिल्कुल नयी, नक्‍काशीदार थी और इसके दो 


तरफ़ लाल २ रेशम के काढ़े हुए पर्दे पड़े थे जो पवन 
के हलके भोंके से लहरा उठते थे और उनके सिरों पर 
टकी हुई काँच की लड़ियाँ ऐसे भनभना उठती थीं जैसे 
टूट खेलते समय बहुत सी लड़कियाँ एक साथ हँस पड़े। 
राघवराव ने बड़े विस्मित और मुग्ध भाव से इस बन्द 
पालकी की ओर देखा और अपने पिता से इस सम्बन्ध में 
प्रश्न भी किया परन्तु अपने पिता से उसे अपने प्रइन के 
उत्तर म॑ घूंसे के अतिरिक्त कुछ न मिला। 


डेढ़ दो घन्टे की तैयारी और कोलाहल के पश्चात्‌ 
जञमीदार का क़ाफ़िला बन्क से चछा। आठ विट्टी प्रत्येक 
पालकी के साथ थे। पहली पालकी मालिक की, दूसरी 
पालकी मालिक के पुत्र की, तीसरी मालिक के पत्नी की 
और चौथी पालकी ख़ालो थी। राघवराव को पता न लग 
सका, क्यों? वीरेया की ड्यूटी मालिक की पालकी उठाने 
पर थी। राघवराव को एक बहुत बड़ा दर्षण उठाने को 
मिला था जिसमे वह बार बार अपना मुंह देखता था और 
श्रसन्‍त होता था। परन्तु दर्पण उठाने पर भी वह चौथी 
पालकी के निकट ही चलता रहा। इस पालकी के उठाने 
वालों में अगंडू विट्टी भी था जो उसके पिता का मित्र 
था। इस लिए राघवराव उसके साथ साथ चलता रहा 
और जब उसने देखा कि तीसरी और चौथी पालकी में 
“न्तर कुछ बढ़ गया है तो उसने इधर उधर देख कर 

अगंडू के छोरे से पूछा- “चाचा यह खाली पालकी किस 
के लिये है।" 

“ मुर्भे क्या मालूम / अगंड ने क्रोाधित हो कर उत्तर दिया । 

“बताओ ना चाचा” राव ने सविनय अनुरोध किया। 

अगंड आज बहुत क्रोध में था क्‍यों कि ज़मीदार के 
कारिन्दे उसे मेले से उठा कर लाये थे। वर्ष के सब दिन 
मालिक के होते हैं परन्तु मेले का दिन विट्टी का होता 
है। इस कारण अगंड आज किसी बात का ठीक प्रकार 
से उत्तर न देना चाहता था। परन्तु बालक की उत्सुकता 
और भोलापन देख कर उसका मन भी पसीज गया। 

अगंड ने इधर उधर देख कर कहा- इसमें ज़मीदार 
की माँ की बहन (गाली देकर) आयेगी।* 

“कौन?” राव कुछ न समभा। 

उसके बेटे की (गाली देकर) माँ की (गाली देकर ) 
वह (गाली देकर) आयेगी। 
राव फिर भी कुछ न समभा। वह विस्मय से अगंड 
की ओर देखने लगा। 
अगंड_ ने धरती पर थूक कर कहा- “इसमें आज से एक 
वर्ष बाद, जब मालिक के बेटे का विवाह होगा, तो 
उसकी दुलहन सूर्यापेट से श्रीपूरम लाई जायगी। उस समय 
भी तुझे और मुझे ही चाकरी के लिये जाना होगा। 

ज़मीदार के एक कारिन्दे ने आकर अगंड्‌ को जोर 
का टहोका दिया- “बातें करेगा या आगे भी चलेगा। 

देखता नहीं हे, तीसरी पालकी कितनी आगे निकल गई है 
अगंड और अन्य विट्टी पालकी को उठाये खच्चरों की भाँति 
बगडर भाग। राघवराव भी दर्पण उठाये तीब्रता से भागा। 


श्रीपुरम से सूर्यीपेट का सफ़र बहुत कठिन था। परन्त 
राघवराव को इस सफ़र की दो बातें कभी. न भ लेंगी। 
एक तो जब उसने गाँव से दूर जाकर, एक पहाड़ी मार्ग 
पर चढ़ कर, चोटी के नाके से मड़ कर अपने गाँव को 
देखा था। उसके दर्पण में उसका गाँव चमक रहा था- 
रुई के फंले हुए खेत, रुई जो आँधरा की बर्फ़ है, नारियल 
के पत्तों से छते हुए घर, घरों के बीच में काली चटानों 
का वत्स बण्डा, जहाँ अभी तक लोग भला भल रहे 
और वत्स बण्डा से परे वेपा और चिन्ता के वक्षों के 
भुण्ड जहाँ सन्ध्या के बढते दइयामल घघलकों में पक्षी 
बसरा करने के लिये जा रहे थे। राघवराव को समस्त 
कष्टों, कठिनाईयों ओर कक्‍्लेशों के होते हुए भो अपना घर 
अपना गाँव, अपना ताज्ञाब अत्यन्त सुन्दर प्रतीत हुआ। 
आज तक उसने अपने घर और गाँव को इतने दर से 
न देखा था। इस लिये जीवन का वह सोन्दर्य जो द्रत्व 
उत्पन्न कर देता है, आज उसके मन के दर्पण में 

चकाचाध पेदा कर गया। इस घर, गाँव और भूमि 
के सौन्दर्य की मृदु स्मृति कभी राघवराव के मन से न 
मिट सकी। आज भी काल कोठरी को चार दीवारी 
में नेत्र मूंद कर वह उस सौन्दर्य का दर्शन कर सकता 
था। उसे इस सौन्दर्य के परखने का, स्पर्श करने का, 
भस्म कर देने का पूर्ण अधिकार प्राप्त था क्‍यों कि वह 
जीवन भर इसके लिय संघर्ष करता रहा था। 


दूसरी बात जो इस सफ़र की याद रही वह इस 
गाँव से सम्बन्धित न थी। वह बात उस रात को सूर्यापेट में 
एक बड़े अस्तबल में उसने अनुभव को। उस अस्तबल 
में गाँव के पटवारी श्री रामा पुतलू और गाँव के पुरोहित 
श्री सियाराम शास्त्री और गाँव के पुलिस पटेल लक्ष्मीकान्तराव 
और अन्य प्रतिष्ठित अतिथियों के घोड़ें बांधे गए थे। 
यही गाँव के विट्टियों को ठहरनें का स्थान दिया गया 
था। परन्तु जो बात उसने याद रखी जो उसके मन मं 
उतर गई वह न घोड़ों की लीद थी, न अस्तबल की 
गंदगी, न नंगी धरती की शीतलता और कठोरेता । वह 
बर्स कथा थी जो उसने उस रात अस्तबल के चौक 
में पत्तीपाड़ो के कथाकारों से सुनी थी। ये कथाकारे 
भी जगन्नाथ रेही की सम्पत्ति थे औरे यहाँ सगाई के 
शभअवसर पर बुलाएं गए थे। ये तीन व्यक्ति थे। एक 
सफ़ेद डाढ़ी वाला व्याख्याता था जिसका मुखमण्डल 
दिये के प्रकाश में आँधर की लाल धरती की भांति 

ज्योतिमान था। उसके मुख पर उतनी ही भुरियाँ थीं 
जितने आँधरा की छाती में घाव थे। इसके हाथ में एकतारा 
था। दूसरा व्यक्ति एक बहुत बड़ी पगड़ी बांधे हुए एक 
युवा विदूषक था जिसके मुख पर जीवन का प्रकाश ऐसे 
भलक रहा था ज॑से शहद से भरे छते में शहद । उसने 
मानो जीवन की विपदाओं और विभीषिकाओं से परास्त होना 
सीखा न था। यह विदृषक कथा में हास्य की सामग्री 
जुटाता था और कथा के बीच में बोल बोल कर, उलटे 
सीधे प्रश्न पूछ कर लोगों को हंसाता था। तीसरे कथाकार 
के हाथ में बुर्रा था जो मृदंग की भांति बजता था। 


जब रात्रि सधन हो गई और चारों ओर निस्तव्धता 
का राज्य स्थापित हो गया और घोड़ों ने सूखे बाजरे और 
विट्टियों ने उबले हुए बाजरे से अपने पेट भर लिये, तो 
कथाकारों ने घोड़ों के पानी पिलाने के तालाब के किनारे 
दिये जलाये और उनके ,मद्धिम प्र काश मे कथा 
आरम्भ की। 


गें ब्ु न () /£ 
कथाकारों ने मृदंग बजा कर कहा- |) 
आजसे बहुत पहलें, 
हास्यकार ने पुट दी- जब जगन्नाथ रेड्डी का 
अस्तित्व न था। 


कथाकारोंने मृदंग बजा कर कहा-- 
बहुत बहुत पहले 
हुत बहु ? 
ही |5१.5 5 
(9%7%9 3॥॥ 2/6८६४८४ (0/८९६६, 
5779क४८7, 


हास्यकार ने कहा- जब विट्टी लोग सफ़ेंद चावल 
खाते थे और सफ़ेद रेशम 
पहना करते थे। 


कथाकार बोछे - आजसे कोई सो वर्ष पूर्व, जब 
वारँंगाल में काकित्य राज्य 
स्थापित था और उर्मा देवी 
का शासन था, उस समय 
बेलभ पल्‍ली के गाँव के निकट 
एक जोगी रहता था ......... क्‍ 


कथा आरम्भ हो गई। मृदंग और एक तारा और 
हास्यकार की चुटकियाँ। राघवराव बहुत दूर, विशाल 
आँधरा की प्राचीन वैभवशाली धरती पर पहुच गया। विट्टी 
लोग अपना सारा सुख दुख भूल कर कथा में खो गए। 
कथा में एक युवा योगी था, एक सुन्दर राजकुमारी थी। 
राजकुमारी का पिता वैष्णव मत का पुजारी था योगी 
शिव का उपासक था। योगी संसार में अत्याचार का अन्त 
करने चला था और अपने इस नये मत का प्रचार करने 


चला था कि मार्ग में उसे राजकुमारी मिल गई .......... ! 


बहुत देर. तक व्योम में एक तारे” के सुर सरसराते 
रहे । देर तक राजकुमारी की मुखा कृति विट्टियों की 
फैली हुई पुतलियों में डोंलती रही, देर तक दियों की लो 


है 


५». रेझ 


तालाब के पानी में भिलमिलाती रही, देर तक तारे 
आकाश पर पलक भपकते रहे और राघत्रराव को सुध न 
रही कि वह कब तक जागता रहा, कब सोया। उसे 
केवल उस समय सुथ हुई जब कि दूसरा दिन चढ़ आया 
रात का सपना दूट गया और सर्य की पहली किरण ने 
उसकी आँखों को जगाने के लिये गुृदगुदाया। राघवराव 
हड़बड़ा कर ज्ीघत्रता से उठ बेठा। उसने देखा उसका पिता 
अभी तक सो रहा है और अस्तबल के घोड़े हिनहिना रहे 
हैँ और बार बार तुनक मिज़ाजी से अपने सुम धरती पर 
पटख्र रहे हें। 


इस के पदचात्‌ राघवराव के मस्तिष्क में बहुत देर 
तक शून्य रहा। कहीं २ जीवन के धीमे २ सुर, छोटी २ 
घृणाएँ छोटे २ बुलबुलों की भाँति फूट रही थीं। परन्तु 
उसने उनकी ओर ध्यान नहीं दिया। इन घृणाओं में 
जगन्नाथ रेड्डी, पुलिस पटेल, और गाँव के अन्य मालिकों 
की सूरतें बार बार सामने अककर विलीन हो जाती थीं। 
इन घृणाओ की ओर उसने इस समय अधिक ध्यान नहीं 
दिया यद्यपि उसे ज्ञान था कि उसके मन में जो गुल बूटे 
उगे हैं, उनके लिये घृणाओं की खाद ही डाली गई ह। 

परन्तु वह “ घृणा, घृणा के लिये” वाले सिद्धान्त का 
समर्थक नहीं था। इस लिये वह बहुत से क्षणों को फलाँग 
कर आगे बढ़ गया। बहुत से सिक्कों को उसने हाथ लगा 
कर छोड़ दिया और बाल्य-काल से युवा-काल में भाग 
आया। और यहाँ पर उसे अपना मित्र नागेश्वर याद 
आया जो उसके निकट ही एक अन्य काल कोठरी में 


बन्द था। 


नागेइवर, राघवराव की भाँति मरभंले क़द का न था 
बल्कि छः फूट से निकलता हुआ था। .जितना नागेश्वर 
का कद ऊंचा था, उतनी उसकी लाठी ऊंची थी, उतना 
उसका क़ह क़हा ऊँचा था। नागेश्वर भोगावती नदी के 
उस पार बन में गाय भेंसे चराता था, गीत गाता था 
और जब कभी राघवराव को विट्टी के काम से भागने 
की आवश्यकता होती तो नागेश्वर उसे अपने यहाँ शरण 
देता। नागेशवर और राघवराव की मित्रता, शत्रुता से 
आरभ्भ हुई थी। नागेइ्वर को ज़मींदार से इस लियें घृणा 
थी कि वह वर्ष में दो चार बार पैसा दिये बिना, उसको 
भेड़ बकरियां मंगा लेता था। राघबराव को ज़मीदार से 
इस लिये घुणा थी कि वह विट्टी था और उसका पिता 
विट्टी था। परल्तु वीरेया ने उसे बताया था कि कभी वे 
लोग ज़मीदार के विट्टी न थे। कभी उनके पास भी ज्ञमीन 
थी, हल था, बैल थे, रुई के गाले थे, अनाज की सुनहरी बालियां 
थीं, आँगन में हंसते हुये बच्चे और गीत गाती हुई बहुएं 

थीं। और फिर वीरैया ने अत्यन्त घुणा और कामना के 
बीच यह कहा था “वह सामने ज़मीदार की वेभवश्ञाली 
बन्क्‌ देखते हो मेरे बेटे राघव इस बन्क ने हमारा सब 
कुछ चुरा लिया हैं। हमें मनुष्य से पशु बना दिया हैं। 
मेरे बेटे यह ऊँचो बन्कू हमारे वंश का शत्रु है। मेरे बेटे, 
मेरे पिता ने मुझे यह घृणा सोपी थी। आज तू बड़ा हो 
गया हें। अब यह घृणा में तुझे सौंपता हँ। लोग अपने 
बेटों को सम्पत्ति देते हैं, घर देते हैं, बहू देते हैं भूमि 


3. 


देते हैं। मेरे पास इनमें से कुछ नहीं है, केवल यह 


घृणा है जिसे में तुझे सौंपता हँ। में बोका उठाते 
उठाते बुड्डा हो चुका हूं, मेरे पास शक्ति नहीं है, शक्ति 
प्राप्त करने के मार्ग का ज्ञान भी नहीं है। केवल यह 


के. 


घृणा हैँ जिसे में तेरे हवाले करता हूं। यदि कोई 
ढढ सकता है तो ढढ़ ले। 

उस दिन से राघवराव ने उस पवित्र घृणा को 
एक पवित्र पेत्रिक सम्पत्ति के रूप में उठा कर अपने 
अन्तर में रख दिया था। अपने जीवन की अनुभूति 
से इस में वृद्धि भी की थी। दैनिक जीवनने उसे बता 
दिया था कि ज़मीदार की बन्क्‌ केवल उसके वंश की 
शत्र नहीं है वल्कि रामलू, अगंडू, सोमअप्पा वेन्कटराव 
और अन्य सहस्रों विट्टी परिवारों की शत्र है जिनकी 
सुनेहरी बालिमा, खेत, गीत, घर रुई के फल और बहुओं 
की हंसी इस बन्‍्कू ने चुराई थी। यही घृणा नागेइ्वर 


हे 


और राघवराव की मैत्री का आधार बनी। इसी घणा 
ने राघवराव को चिन्तन करने पर बाध्य किया कि 
ससार म प्रताप रेट्टी तो बहुत कम है, और राघव विट्टी 
अत्यधिक हैं और यदि ये विट्टी लोग आपस में एका कर लें 
तो इस बन्क्‌ की दीवारें अधिक देर तक नहीं खड़ी 
रह सकतीं। यह विचार उसके मन में कोई एक दम 
स्पष्ट और निखरे रूप में नहीं आया था। बहुत धीरे २, 
अस्पष्ट रूप में धूमिल मार्गों से चल कर यह विचार 
उसके पास आया था। परन्तु जिस चीज़ ने इस घणा 
को एक प्रबल प्रचण्ड भावना का स्वरूप दिया वह ज़मीदार 
के प्रति घुणा नथी जीवन के प्रति प्रेम था। 


फिर हौले से राघवराव ने अपने जीवन की मुदी 
खोली और घृणा के बहुत से जलते हुये क्षणों के बीच 
प्रेम के एक चमकते हुये फूल को देखा ओर उसका 
म्‌ूख एक दम प्रकाशमान हो उठा। 

च्न्दरी। 

राघवराव को तीन वर्ष पूर्व का एक खेत याद आया | 
खेंत पर रुई के फूलों का हिम-पात हुआ था। वह सुबह 
से रुई के फूल चुन रहा था। कहीं कहीं सफ़ेद रुई के 
फूलों में भूरी रुई के फूल आजाते तो उन्हें वह जदा कर 
अलग भोले मे रख देता। कहीं कहीं पर सफ़ेंद रुई के 
फूलों में नरमा के फूल आजाते तो उन्हें वह अलग भोली 
मे रख लेता। बहुत समय से वह इस खेंत मे' काम कर 

रहा था और बहुत शीघ्रता से अपना हाथ चला रहा था 
क्यों कि आज उसका पिता बीमार था और इस लिये 
एक कमेरे को दो कमेरों का काम करना था। 


वह काम करते २ धीरे धीरे गुनगुना रहा था। 
उन लड़कियों को देख कर नहीं जो खेत के दूसरे सिरे 
से फूल चुनती हुई उसकी ओर आ रही थीं, बल्कि अपनी 
भुजाओं की थकान भुलाने के लिये और गीत के बोलों 
म॑ अपने श्रम-संगीत का संयोजन करने के लिये 
वह गा रहा था। सहसा वह गाते २ रुक गया क्‍यों कि 
ठीक उसके सामने रुई के दो घने पौधों के पीछे से एक 
युवती ऊपर उठी और उसकी ओर देख कर निर्भयता से 
मुस्कराई। 


राघवराव ने लेटे २ काल कोठरी ही मे नेत्र मद 
लिये और चन्दरी को उसी. प्रकार देखा जिस प्रकार उसने 
चन्दरो को प्रथम बार देखा था। 


तो पहले तो उसे चन्दरी के सफ़ेद २ दाँत याद 
आए- छोटे २ दाँत, मोतियों की लड़ी की भांति होठों के 
बीच चमकते. हुए। फिर चन्दरी की चोली, बिल्कुल लाल 
चोली जिस में छोटे छोटें शीशे टके हुए थे। और जब 
चन्दरी ने मुड़ कर पीछे की ओर देखा तो उसे मालूम 
हुआ कि चोली पीछे से खुली हुई हैं और लाल लाल 
धागों के गहरे निशान, त्वचा की इवेतता में गुलाब की रगों 

की भांति फंले हुए हँ। फिर जब चन्दरी शीघ्रता से 
उसकी ओर मुड़ी तो उसने देखा कि चन्दरी की लटों में 
जस्त के भूमर लटक रहे हैं जिनके अन्दर लाल मखमल 
टकी हुई है। और जब उसने मुस्कराकर और तनिक्र 
विचालित होकर अपने घांघर के ऊपर आँचल को ठीक किया तो 
उसे ज्ञात हुआ कि आँचल भी गहरे लाल रंग का हैँ और 
उसमें भी गोल २ शीशे ठके हुए है जो धूप में चमकते हूँ ,और 
रुई के फूलों की सफ़ेदी में आंखों को चकाचांध करते हैं। 
और जब चन्दरी ने रुई के पौधे से फूल तोड़ने के लिये 
हाथ बढ़ाया तो राघवराव को पता चला कि चन्दरी को 
कलाईयों में पहले तो काले सींग की चूड़ी है और इसके 
पीछे कलाई से कुहनी तक हाथी दाँत की चूड़ी - है और 
अंगूठे के समीप हरे अक्षरों में कोई नाम खुदा हुआ है। 
इस प्रकार माथे पर बिंदियां गुदी हुई हैं। बिदियों से जब 
वह नीचे आया तो बहुत देर तक वह उन नेत्रों में खोया 
रहा जिनका रंग हरियाली लिये हुए था .........- बहुत 
गोरा रंग, ऊँचा पूरा क़द, पतछ होंट............- चन्द्री । 
और यह सब कुछ एक क्षण में हुआ था। दूसरे क्षण वह 
भी मुस्करा दिया, परन्तु यह दूसरा क्षण, मुस्कराने वाला 
क्षण, इतना महत्व पूर्ण न था जितना पहला देखने का 
क्षण । पहलें क्षण को उसने कई बार अपने पास बुलाया था। 
जंगलों में घूमते हुये, पुलिस और फ़ौज से छुपते हुय, 
'काग़ज़ के कारखानें में काम करते हुये, कई बार उसमें 


है.है.। 


इस क्षण को अपने पास बुलाया था और इस से शक्ति 
प्राप्त की थी और कई बार इस क्षण को अत्यन्त कोमल 
मृदु और दुर्बल बनाने वाला पाकर अपने पास से दूर 
भगा दिया था। कई बार बिना बुलाये यह क्षण उसके 
पास आ जाता था और उसे बहुत पीड़ा पहुंचाता था। 
जसे मरुस्थल में मनुष्य प्यासा हो और पानी नः हो और 
पानी मृगतृष्णा बन कर सामने आ जायं, ठीक इसी प्रकार 
की पीड़ा, राघवराव ने अनेक बार अनुभव की थी। 
राघवराव इस पहले क्षण के सौन्दर्य और इस की प्राणभेदी 
कसक से भली भाँति परिचित था। इस समय भी इस क्षण 
को अपने पास बुलाते हुये उस ने एक मधुर शान्ति और 
गहरी चुभन का अनुभव किया। 

चन्दरी लौम्बाड़ी क़बीले की एक लड़की थी। उसके 
पिता का नाम भाग्य था। वह एक मधुर कंठ वाला . 
खाना बदोश था, और अपने क़बीले के साथ कुछ दिनों 
के लिये भोगावती नदी के तट पर आया था। इन दिनों 
खेतों में रई की फ़सल तैयार था इस लिये इन खाना- 
बदोशों को भी काम पर लगा लिया गया। इसी लिये 
चन्दरी आज इस क्षण ज़मीदार के खेतों में रुई के फूल 
चुन रही थी वरना साधारणतया तो वह जंगल से शम्माल्‌ 
की लकड़ी बीन कर बेचती थी या बबूल के वृक्षों से गौंद 
एकत्रित करके छोटे छोटे क़स्बों में आवाज़ लगाती फिरती 
थी- “डिन्क ले लो, डिन्क ले लो।” 


इस पहले क्षण के पद्चात्‌ और भी कई क्षण आये। 
क्यों कि राव नौजवान था और बन्दरी भी जवान थी 
इस लिये बीज बोया जायगा और फसल काटी जायगी । 
इन दूसरे क्षणों में सुगन्धित खेत थे, और रूठने के तौर थे 
और बदन चुरा कर भाग जाने के तेवर थे, एक चढ़ती 
हुई नदी थी, एक फैलती हुई लहर थी। और जब चन्दरी 
ने राघवराव को अपना मंगीतर मान लिया तो एक सुन्दर 
नृत्य भो बन गई, किन्तु अपने क़बीले में नहीं, किसी अन्य 
पुरुष के सन्मुख नहीं, केवल अपने मंगीतर के सामने, बन में, 
नागेश्वर की भोपड़ी के सामने। चन्दरी ने इस अवसर पर 
जाल मदरा का बना हुआ मोटा फूलदार घाघरा पहना 
था जिस पर डेढ़ फट चौड़ी रुपहली गोट थी। आधी 
आधी पिडलियाँ नग्न थीं और टखनों से ऊपर कांसी के 
जवरों में सापों के फन लहरा रहे थे। राघवराव ने इस 
नृत्य को देखा और उसके मस्तिष्क में एक बन्द पालकी 
का चित्र उभर आया जो रंगीन थी, नक्शदार थी और 
जिसके दोनों ओर लाल रेशम के कढ़े हुये पर्दे लटक रहे 
थे और जो आज खाली नहीं थी। 


और फिर राघवराव को वह क्षण याद आया जब 
रुई की फ़सल इकट्ठीी कर ली गई थी और वह अपने घर 
से निकल कर तीसरे पहर भोगावती के तट की ओर जा 
रहा था जहाँ चन्दरी का तान्‍्डा अपने डरे डाले पड़ा था। 
मार्ग में उसे रामलू ग्वाला मिला था जो उसकी ओर देख 

कर म्‌स्कराया। उसने म्‌स्करानें के अतिरिक्त औरं कोई 
बात नहीं को। राघवराव ने अधिक ध्यान नहीं दिया 
यद्यपि उसे रमलूं की मुस्कान चुभती हुई लगी। फिर उसे 
मार्ग मे चाचा रेंगड्‌ मल गया। वह भी उसकी ओर 
देख कर हंसा परन्तु राघवराव अपने उल्लास में मग्न 
बहुत आगे चला गया। उसने सोचा बुड़ा मेरे प्रेम पर 
हंसता है क्‍योंकि में ने अपनी जाति से बाहर प्रेम किया 
हैं। हंसता है तो हंसता रहे। राघवराव सिर भुका कर 
सील की भाड़ियों के समीप से निकल कर उस रास्ते 
पर हो लिया जिसके दोनों ओर नागफनी की भाड़ियाँ थीं 
और जो तान्‍डे की ओर जाता था। कोई आध मील च्ल 
कर वह ऐसे स्थान पर पहुंच गया जहाँ तान्‍डे के गधे 
घूम रहे थे। पास ही क़ाफ़ले के डेरे थे। कुछ डरे पटसन 
के थे, कुछ सेंधी के पत्तों के बने हुये थे। पुरुष च्टाइयों 
पर बेंठे रस्से बट रहे थे और स्त्रियाँ शम्मालू की लचकीली 
टहनियों से टोकरियां बुन॒ रही थीं। एक बुड्डी मामा 
अकेली अकेली एक जवान सा गीत गा रही थी और 
युवतियाँ उसकी ओर देख कर हंस रही थीं। राघवराव 
इन सब नज्ज़ारों से गुज़्रता हुआ भाग्य के डेरे पर पहुंच 
गया। भाग्य, एक चूल्हे पर घी में पान और लौंग डाल 
कर उसे गर्म कर रहा था। राघवराव ने पूछा- “इस से 
क्या होगा ? 

भाग्य ने आखें मार कर कहा- “इस से मिलावट का 

घी बिल्कुल असली लगता है।” 

“तो असली घी क्‍यों नहीं बेचते हो।' 

“अरे असली घी बेचें तो खरीदेगा कौन ? इतना 
तो महंगा होता हैं। इसी लिये हम नक़ली घी को असली 
करके बेचते हें। 

“चन्दरी कहाँ है? ” 

“आती होगी, बेठो।” 

“हे कहाँ? ” 

“बन्कू गई है। ज़्मीदार के लड़के ने बुलाया है। 

साववराव का दिल “धक” से रह गया। कुछ क्षणों 
के पश्चात्‌ बोला- “ज़मीदार के लड़के ने क्‍यों बुलाया है? ” 

“मुभे क्या मालूम” भाग्य घी में लकड़ी का चमचा 
चलाते हुये बोला- सवेरे की गई है। अब आती होगी, 
बेठो।” 

राघवराव धरती पर बैठ गया। 

तीसरा पहर बीत गया। सन्ध्या भी बीत गई ।। सूर्य 
अस्त होने के पश्चात्‌ आकाश की लालिमा भी विलीन 
होने लगी। तब कहीं जाकर चन्दरी ज़्मीदार की बन्क्‌ 
से पलटी। राघवराव के क्रोध से लाल मुख को देख 
कर एक क्षण के लिये ठिठकी, फिर साहस करके आगे 
बढ़ आई और मुस्करा कर बोली- “ तुम कब आये?” 

राघवराव ने कोई उत्तर नहीं दिया। 

चन्दरी उसके निकट खड़ी होकर - अपने पलल से 
खेलने लगी। 

“नागफनी का शरबत पियोगे ?” बन्‍्दरी ने अत्यन्त 
कोमल स्वर में कहा। 

“नहीं, नहीं।” राघवराव क्रोध से चिललाया। “मे 
कुछ नहीं चउा 

क्या बात हें? क्‍यों चिल्ला रहे हो ?” चन्दरी ने 
विस्मित होकर पूछा। 

“तुम कहाँ गई थी?” 

“प्रताप रेड्टी ने बुलाया था। ” चन्दरी बोली। 

“तुम वहाँ क्‍यों गई थी?” 

“कंसे न जाती, मालिक ने बुलाया था” चन्दरी 
अचम्भित हो कर बोली। 

“वहाँ पर कक्‍्या- क्‍या हुआ।” 

अब तक चन्दरी खड़ी थी, इस के पर्चात्‌ वह बैठ 
गई और कक्‍्लांत स्वर में वोली “कोई नई बात नहीं 
हुई। वही हुआ जो सदा होता है। 

“ वेश्या ” राघवराव क्रोध से चिल्लाया। 

“में वेश्या नहीं हूं” चन्दरी ने क्रोध से चमक कर 
कहा- “में ने उस से साफ कह दिया कि वह मेरे साथ 
सब कुछ कर सकता हैं परन्तु मेरी छातियों को हाथ नहीं 
लगा सकता। ” 


प्रु्‌० 


“छातियों को हाथ लगाने का क्‍या मतलब है?” 


“क्योंकि उन से बच्चा दध पियेंगा चन्दरी ने 
उत्तर दिया। 


बच्चा दूध पियेगा ' कहते समय चन्दरी ने बड़े प्यार 
से राघवराव की ओर देखा। राघवराव के नेत्र भुक गये। 
वह धोमे स्वर में बोला- “चन्दरी क्या यह छातियाँ ही 
पवित्र होती हें? क्‍या वह नाभि पवित्र नहीं होती जो 
बच्चे को रक्त देती हें? क्‍या वह होंट पवित्र नहीं होते जो 
बच्च को लोरी देते हें? क्‍या वह भजाएं पवित्र नहीं होती 
जा बच्चे को अपनी गोद में सुलाती हैँ? चन्दरी तू तो 


सर्वांग पवित्र हो सकती, फिर किस लिये तेरी पवित्रता के 
टूक २ खंड खंड कर दिये?” 


चन्दरी ने काई उत्तर नहीं दिया क्योंकि उस क़बीले 
की किसी स्त्री के पास इसका उत्तर न था, इस अत्याचार 
की उपाय न था। बस वह चृपके से रोने लगी। धीरे २ 
उसके अश्वुकण उसके नेत्रों से छलक २ शष्क भमि में 
समाते गये। राघवराव मौन, निस्तब्ध इन टपटपाते हमे 
अश्रुआं का प्रवाह देखता रहा। कुछ समय पश्चात चन्दरी 
के आंसूं भी समाप्त हो गये और थोड़े समय के पद्चात 
शुष्क भूमि पर भी उनका कोई चिन्ह न रहा । सहसा 
राघवराव उठ खड़ा हुआ क्योंकि हठाते उसके मस्तिष्क 
मे इस सत्य का उदय हुआ कि ये आस आँघरा की 


भूमि को न सींच सकेंगे। इसके लिये किसान को अपना 
रक्‍त देना होगा। 

इस एक क्षण में वह अपने प्रेम के समस्त क्षणों को 
फाँद गया। इस एक क्षण में वह अपने मस्तिष्क की बहुत सी 
दीवारों को फाँद गया। इस एक क्षण में जब वह भूमि से 
उठा, तो एक बिल्कुल नये क्षण का हाथ थामें हुये था। 


उस रात वह अपने घर नहीं लौटा। उस रात वह 
अपने गाँव से बाहर चला गया। उस रात वह उस स्थान 
पर चला गया जहाँ उसे एक बार विट्टी बन कर जाना 
पड़ा था। परन्तु आज वह विट्टी नहीं था। आज वह 
बन्धन-मुकत, स्वतंत्र था। आज उसके हाथों में एक नया 
दर्पण था। आज वह अपने हाथों में एक रगींन, नक्काशी- 
दार पालकी उठाये एक नई दुलहन की खोज में जा 
रहा था। 


यहाँ तक जो कुछ हुआ, उसे राघवराव कभी यहाँ 
से कभी वहाँ से उठा कर देख सकता था, जैसे घटनाओं 
के श्रृंखला की बीच को कड़ी खोई हुई हों जो जीवन 
के आदि से अन्त तक चलती है। परन्तु इस के पद्चात्‌ 
जा कुछ हुआ वह उसे सिक्‍कों की भांति उठा कर 
नहीं देख सकता था। ऐसा होता कि जब वह एक क्षण 
को उठा कर देखता तो दूसरा क्षण स्वयं पहले क्षण के 
साथ ऊपर उठ आता घटनाएं श्वृंखला-बद्ध थीं और यह 
श्रुखला घटनाओं को बांधे हुए साथ २ चल रही थी। 
उसे कहीं कहीं जोर के भटके लगे थे मार्ग में भटका 


देने वाले मरुस्थल भी पड़े थे परन्तु इन समस्त जटिल 
समस्याओं, विपदाओं और विपत्तियों के अन्दर उसे एक 
दिशा उभरती हुई दिखाई दी थी। यदि ऐसा न होता तो 
वह इन विपदाओं में से न गुज़्र सकता जो उसे पिछले 
तीन वर्षा में सहनी पड़ी थीं। 


आरम्भ में तो उसे यह ज्ञात न हो सका कि वह 
किधर जाना चाहता हैं और क्‍या करना चाहता है। जीवन 
का एक अस्पष्ट सा कल्पना चित्र उसके पास था- अत्याचार 
का एक अन्धा अनुभव था, प्रेम की एक अतृप्त तृष्णा थी, 
जो सूयपिट में तीन चार मास बरतन मांजने से भी न 
मिट सकी। बनियें की पत्नी जिसका वह नौकर था, उसे, 
दिन भर काम करने के पश्चात्‌ इतनी रोटी देती थी 
जिस से वह जीवित रह सके। यही गाँव में प्रताप-रेट्टी 
भी किया करता था। कभी कभी बनिये के यहाँ असमय 
कोई अतिथि आजाता तो रात को राघवरशाव को बहुधा 
भूखा सोना पड़ता था। गाँव में भी उसे कई बार भूखा 
सोना पड़ा था। बातों बातों में राघवराव को पता लग 


गया कि बनिये की भूमि गाँव में हैं और वह और बहुत: 


सी भूमि ख़रीदने को फिर रहा है। बर्तन मांजते २ 
राघवराव ने एक छोटे जगन्नाथ रेड्डी को जन्म लेते देखा । 
यह सच हैं कि इस बनिये का मकान बहुत बड़ा नहीं था। 
इस मकान के बाहर कोई भव्यशाली बन्क भी नहीं थी। 
परन्तु वह अपनी भूख की तुलना, एक बर्तन मांजने वाले 


प्र्ढ 

की भूख की तुलना, गाँव के विट्टी की भूख से तो कर 
सकता था। अपने श्रम और वेतन का बविट्टी के श्रम और 
आय से तो मिलान कर सकता था। और धीरे धीरे वह 
इस तथ्य पर पहुंचा कि विट्टी गाँव ही में नहीं होते। 
विट्टी शहर में भी होते हें। रेट्टी गाँव ही में नहीं होते। 
रेड्डी शहर में भी होते हें। रेड्डी को भगवान अपने हाथों 
से बना कर नहीं भंजता। रेड्टी धीरे धीरे शने: शर्ने: 
रात्रि के अन्धकार में बनते हें। इस वास्तविकता का 
अनुभव राघवराव को उन क्षणों में हुआ जब बनिये ने 
उसे दो तीन बार ब्लैक मार्केट का सामान इधर से उधर 
पहुचाने का काम सौंपा। प्रत्येक बार बनिये की थलो भरी 
थी, प्रत्येक बार राघवराव का पेट खाली था। यह 
असम्भव था कि वह अपनी भूख से, बनिये की थैली की 
तुलना न करता। वह एक आर्थिक व्यवस्था और उसके 
पाशविक रूप को देख रहा था। कैसा खतरनाक तमाशा 
उसके सामने खेला जा रहा था। जगन्नाथ रेड्टी के घर 
के अन्दर जाने का उसे कभी अवसर न मिला था परन्तु 
आज वह शत्रु के घर में उपस्थित था जहाँ दिन रात 
बनिये और उसकी पत्नी की वार्ता सुन सकता था। इस 
वार्ता में रूये और भूमि का बहुधा उल्लेख होता था। 
उसकी भूख का कभी उल्लेख न होता था। 


दे। एक बार चार बज़ारी करते समय राघवराव के 
मन में विचार आया कि इस खतरनाक तमाशे को रोक 


अर 


दे। परन्तु कंसे? उसे अपने गाँव के कटु अनुभव भछी 
भांति याद थे। उसे अपने गाँव के साम पटेल और 
पुलिस पटेल की मिली भगत भी याद थी। क्‍योंकि यह 
अनुभव उसने किसी समाचार पत्र से प्राप्त नहीं किया था 
बल्कि अपने जीवन के प्रत्येक क्षण में पढ़ा था और चंक्‍्खा 
था, इस लिये सूर्यापेट में चार मास रह कर भी उसने : 
एक वार यह न सेोचा कि वह इस सम्बन्ध में पुलिस के 
पास जा सकता हैं। कोई लाख समभाता परन्तु उसके 
मस्तिष्क में यह बात किसी प्रकार न बैठ सकती थी कि 
पुलिस भी इस स*«बन्ध में कुछ कर सकती है। यदि केाई 
एसा करने का परामर्श देता तो वह कदाचित्‌ मौन हे। 
जाता था एक एक कटु-मुस्कान से उसका उत्तर देता। 

जिस गली में वह रहता था उस गली में और भी 
कई घरों में बर्तन मांजने वाले रहते थ- शहर के विट्टी। 
उसकी भाँति बहुत से विट्टी गांव से आये थे, 
स्थान स्थान से, भारत के विभिन्‍न कौनों से। उन में एक 
के प्रति एक प्रकार की सहानुभूति भी थी। ये लाग 
अपने स्वामियों की अनुपस्थिति में बड़ी बेबाकी से उन्हें 
गालियाँ देते थे जो गाँव के विट्टी साधारणतथा नही 
करते थे। परन्तु केवल इसी बात से राघवराव को शान्ति 
न मिल सकती थी। गाली से मन की भड़ास ते निकल 
जाती हैं परन्तु पेट की मूख दूर नहीं हाती। 

एक दिन जब राघवराव ने अपने पड़ोस के नौकर 


श प्‌ 


वेंकट से इस बात का उल्लेख किया तो वह बड़े ज़ोर 
से हंसा। बोला- “राव तू निरा बुद्ध है। इन बातों से 
कुछ नहीं मिलेगा। भूख दूर करने का उपाय यह है कि 
मालिक तुमे खाता हैं, तू मालिक को खा। सब्जी भाजी 
में, दाल आटे में, पान सुपारी में और यदि कुछ न बने 
ते किसो [दन अवसर देख कर बनैनी का ज़ेंवर ले कर 
भाग जा या अगर सम्भव हो सके ते। बनैनी ही को लेकर 
भाग जा। तू ते जवान हैं, सुन्दर हैं, गाँव से नया नया 
आया हं। तेरे शरीर में अभो ता रक्‍त है।” यह कह कर 
वेंकट जोर से हंसा और उसने जोर से राघवराव की 
रान पर हाथ मारा। 

 वेंकट उस गली में नौकरों का सरदार था। वह 
घाट घाट का पानी पिये हुये था और स्थान स्थान से 
चोरियाँ करके भागा हुआ था। जीवन में उसने बीसियों 
नाम बदले थे और बीसियों नाम बदलने को त॑यार था। 
पास पड़ोस बल्कि अन्य मुहल्लों में भी नौकर लोग जो, 
छोटी मेटी चेरियाँ करते थे उपमें से भी वेंकट अपना 
भाग धरवा. लेता था। फिर बहुत से नौकर मिल कर 
शराब पीते थे या क्तरस का दम लगाते थे, अपने मालिकों 
को चटख़ारेदार गालियाँ देते थे और उसके थोड़ें समय 
पश्चात्‌ पुनः भीगी बिल्ली बन कर मालिकों के घरों 
म बतन साफ़ करने लगते थे। 


वकट ने कई बार राघवराव को अपनी टोाली में 

घसीटना चाहा परन्तु राघवराव जाने क्‍यों अलग अलग 
रहता था। जाने उसे इन विद्वियों की कौनसी बात अरुचिकर 
थी। राघवराव ने अनुभव किया कि ये छोटे छोटे मकानों 
के डरबे, एक बहुत बड़ी भट्टी हैं जहाँ धीरे धीरे लोगों 
को जुर्म की अग्नि की ओर धकेला जा रहा हैं। वेंकट 
और अन्य नौकरों के व्यवहार उस भीमेया और दुर्गया 
की याद दिलाते थे जो उसके पिता के कथ्नानुसार कभी 
उन्हीं की भांति खेत वाले थे, फिर कमेरे हो गये, फिर 
विट्टी बने और विट्टी से ज़मीदार और देशमुख के गुन्ड। 
वह अपने सामने चरस के दम में, ठर्रा शराब को 
बोतल में, पान को कोकीन में और गुदा मंथन में 
भीमेया और दुर्गेया जेसे अत्याचारी गुन्डों को 
पैदा होते हुये देख रहा था। ये लोग जो उस जेसे 
थे, उसके सामने बदल रहे थे और बदल कर बिगड़ 
रहे थे, पतन की ओर भुक रहे थें। वह कुछ गुण जो 
गाँव में उनके पास थे, वह भी यहाँ आकर गवां रहे 
थे और राघवराव के पास एक अस्पष्ट अशान्ति, कलश 
और प्रचण्ड घृणा के अतिरिक्त और कुछ न था जिस 
से वह घटनाओं के इस भीषण धारा की दिशा बदल सकताः। 


राघवराव ने किसान की सी सूक बूक के साथ 
केवल अपने को बचाना चाहा। उसने बड़ी ईमानदारी से 
बनिये का काम किया- बड़े परिश्रम से, बड़ी लगन से, 
जी तोड़ कर इस प्रकार उसने गाँव में भी काम नहीं 


प््८ 


किया था। परन्तु इसका भी कोई परिणाम न निकला। 
किसी दिन दान या पुरस्कार स्वरूप उसे अधिक रोटी, बनैनी 
को एक भौंडी सी मुस्कान और यह शाबाशी “ बड़ा अच्छा 
लड़का हैँ ” मिल जाती। दो चार दिन ठीक कटते फिर 
वही भूख, वही भूठे टुकड़े। 


एक दिन रसोई से एक छोटी थाली गुम हो गई। 
राघवराव पर चोरी का आरोप लगा। बनेनी ने उसे 
पीटा, फिर बनियें ने उसे पुलिस के हवाले करने की 
धमको दी। बनिया उसे थाने में ले जा रहा था कि 
थाली मिल गई- किसी दूसरे कमरे में चारपाई के नीचे 
रखी थी। बनियां और बनेनी देनो चुप हो गये परन्तु 
किसी नें भी उस से क्षमा नहीं माँगी। यह कैसे सम्भव 
हैं कि मालिक विट्टी से क्षमा-याचना करे?- राघवराव 
को याद आया कि किस तरह उसे दिन में दस बार 
छोटी २ भूलों पर क्षमा माँगनी पड़ती है। परन्तु वह 
तो नौकर है, विट्टी हैं। 


जिस दिन राघवराव पर चोरी का. आरोप लगा, उस 
दिन उसका मन बहुत खिन्न और उदास था। वेंकट ने 
उसे बहलाने के लिये बहुत से गन्दे चुटकले सुनाये, परन्तु 
राघवराव का जी न बहला। वेंकट ने उसे चरस का दम 
लगा कर जीवन की विभीषिकाओं को भल जानें की 
अरणा दी परन्तु राघवराव इस पर भी न माना। हाँ 
रात को जब राघवराव घर के काम काज से निबट गया 


न 


तो वेंकट उसे बलात्‌ घसीट कर वहाँ ले गया जहाँ स्त्रियाँ 
अपन शरीर बंचती हं। 


राघवराव उस समय तक करों उधर नहीं गया था। 
इस लिये पहले पहल उसे ज्ञात न हुआ कि वेंकट उसे 
किधर ले जा रहा हे। वेन्कट नें ऊसे कंवल इतना बताया 
था कि वह उसे आज एक एंसीं मजेदार जगह में ले जा 
रहा है जहाँ पहुंच कर वह जींवन के समस्त क्लेशों कों 
भूल जायेगा। रघवराव के अनुरोध पर भी उसने यह न 
बताया कि वह उसें कहाँ लें जा रहा है। 

फिर सहसा राघवराव नें अपने सामनें एक स्त्री को 
देखा। यथार्थ में एक विशेष स्थान पर पहुंच कर वेंकट 
ने राघवराव को आगे धर्कल दिया था और स्वयं पीछे 
हो गया था। यहाँ पर राघवराव ने देखा कि धुंआ ही 
धुंआ हैं, कमरे में एक पलंग हँ। बहुत छोटा सा कमरा 
है, बहुत घना अधेंरा है और उस अंधेरे में एक स्त्री 
मस्कराने की चेष्टा कर रही है। राघवराव ने पलट कर 
वेंकट से पूछा- “यह क्या है?” वेंकट नें उसकी हथेली 
पर आठ आने रखे और कहा- “जाओ बेटा ऐश करो।' 

इतना कह कर वेंकट वहाँ से चला गया। कमरे में 
वह स्त्री और राघवराव अकेले रह गये। स्त्री ने कहा 
“बैठ जाओ” और पलंग की ओर संकेत किया। परन्तु 
राघवराव देर तक खड़ा रहा। देर तक चुप रहा। देर 
तक स्त्री की ओर घूरता स्हा। 

स्‍त्री ने तनिक कटुता से कहा- “खड़े खड़े क्‍या 
देखते हो? बेठ जाओ। ” 


सहसा राघवराव ने खड़े २ वहीं से पूछा- “क्या में 
तुम्हारी छातियों को हाथ लगा सकता हूं? 


उस स्त्री को यह प्रइन बड़ा अनोखा सा लगा, परन्तु 
वह बोली- “हाँ तुम ने पेसे दिये तो तुम मेरी छातियों 
को क्‍या मेरे शरीर के हर भाग को हाथ लगा सकते हो।' 

कुछ क्षणों के लिये राघवराव पर मानो बिजली गिर 
गई। फिर राघवराव के पग स्वयं कमरे के बाहर चले 
गये। वह स्त्री उसे बुलाती रही परन्तु राघवराव के पग 
कमरे से बाहर गली में चले गये। वेंकट उसे पुकारता 
रहा परन्तु राघवराव गली के फ़र्श पर भागता गया - 
पहले हौले +, फिर तेज्ञ तेज़। भागते २ उसके मन में 
विचार उत्पन्न हुआ कि वह सूर्यपेट से भी भाग जायगा 
क्योंकि उसके गाँव की नारीं नें कम से कम अपनी 
छातियों की पवित्रता को तो सुरक्षित रखां था परन्तु यहाँ 
सूययपिट में नारी नें अपना समस्त शरीर बेंच दिया है। 
उसे अनुभव होनें लगा जैसें अब वह सूयपिट में भी नहीं जा 
सकता । 


राघवराव काल कोठरी के अन्धकार में अपनी 
आदर्शवादी भावुकता पर मुस्कराया, जिसने उसे सूर्यापेट 
से भी भाग जाने पर बाध्य किया था। श्रीपुरम से वह 
सूयपिट भागा, सूर्यापेट से भाग कर हैदराबाद चला आया। 
यहाँ आ कर वह रिक्शा चलाने लगा क्‍योंकि उसकी 
भुजाओं में बल था, उसकी छाती पक्‍की थी, उसकी टागें 
फुर्तीली थीं और वह बिना थके चढ़ाई चढ़ जाता था और 
बिना कठिनाई के उतराई से उतर आता था। पहले पहल 
उसे कंकरीट की सड़क अच्छी लगी, बिजली की बतियां 
भली लगीं और रिक्शा की घन्टी संगीतमय लगी। रात 
को उसे पेट भर भोजन मिला तो उसने सोचा कि उसे 
अपनी मंजिल मिल गई। रिक्शा के मालिक ने उसे दो 
वर्दियाँ मी सिलवा दीं तो वह सब कुछ मूल गया और 
मर्ज से पाँच छे मास तक ताजी नस्ल के कुत्ते की भांति 
हैदराबाद की सड़कों पर दौड़ता रहा। वह यह मूल 
गया कि वह एक मनुष्य है जिसे घोड़े की भांति जोता 
गया है। वह यह भूल गया कि कुछ लोग सेव रिक्शा 
में सवार होते हें और कुछ लोग सर्देव रिक्शा चलाते 
हैं। वह यह मूल गया कि वह किस उद्देश्य से यहाँ आया 
था। दे कपड़े, दे वक्‍त रोटी और कुछ रुपयों ने उसकी 
आखों के आगे एक रंगीन भिल्‍ली तान दी और जिस 


दिन उसने अपने पिता वीरेया को २० रु० भेजे उस 
दिन उस जेसा भाग्यशाली पुरुष सारे हेदराबाद में कोई 


शा 


नहीं था। फिर बीड़ी का मज़ा उत्तम था, सिग्नरेट का मज़ा 
अति उत्तम था और माँस का मज़ा तो सर्वोत्तम था। 


पाँच छे महीने इसी सम्पन्नता और तुष्टि में व्यतीत 
हो गये। फिर वह बीमार पड़ गया। उसका विचार था 
कि वह एका एक बीमार पड़ गया, परन्तु वास्तव में 
ऐसा नहीं था। पहले पहले चढ़ाई चढ़ते हुये उसे एक दिन 
चक्कर आया था। वह बड़ी कठिनता से संभला था। फिर 
एक दिन खांसी- हल्की सी खाँसी का दौरा पड़ा था। 
फिर एक दिन उसे ज्वर हुआ था- हल्का सा ज्वर। फिर 
एकाएक वह एक मास तक बीमार रहा। इस बीमारी में 
उसके मालिक ने उसकी थोड़ीसी सहायता की थी क्योंकि 
चह मालिक का सब से अच्छा रिक्शा 'चलानें वाला था 
और फिर राघवशव ने भी कुछ पैसे बचा कर रखे थे। 
वेह इस बीमारी में उसके काम आये। एक महीने पश्चात्‌ 
वह अच्छा हो गया परन्तु शरीर में दुर्बलता बनी रही। 
वह फिर होले २ रिक्शा चलाने लगा- परन्तु हौले हौले 
ओर हांफते हुए और थोड़ा थोड़ा खांसते हुए। डाक्टर ने 
उसे दो मास और विश्राम करने को कहा था परन्तु 
विट्टी काम नहीं करेगा ते खायेगा कहां से। इस लिये 
रिक्शा चलाना आवश्यक था। यद्यपि अब दम फूलता था 
और माथे पर और सारे शरीर पर पसीना आ जाता था 
ओर भूजाओं और टाँगों की नसें रक्त सचांर से मानो 
फटने लगती थीं और फेफड़ों में कमी कभी खांसी काले 


है ३ 


धंए की भांति चक्कर काटती थी परन्तु रिक्शा चलाना 
अनिवार्य था- 
अन्धकार पुनः: लौट आया था 


राघत्रराव रुक गया। उसने एक उड़ती हुई दृष्टि उस 
तमाम भीड़ पर डाली जो उसकी रिक्शा में सवार हुई 
थी। - क्लार्क जो एक आने के लिये उससे भगड़ते थे, 
विद्यार्थी जो रिक्शा तेज़ चलाने के लिये उससे बिगड़ते थे, 
गुल्डें जो रात्रि के अन्धकार में छुरा लिये घूमते थे, 
व्यभिचारी जो सिनेमा का पर्दा हटा कर रिक्शा का पर्दा 
खींच लेते थे और शरीर बेचने वाली औरतों से लिपट 
कर उन्हें प्यार करते थे और जब वह रिक्शा चलाते २ 
खांसता था तो ऊसे गंदी गालियाँ देते थे या ऊसकी 
रिक्शा से उतर कर उसे पैसे दिये बिना दूसरी रिक्शा 
में सवार हो जाते थे। मौलवी जो रिक्शा को बन्द गाड़ी 
की भांति प्रयोग करते थे; खटह्रधारी जो रिक्शा से 
पीकदान का काम लेते थे; बनिये जो रिक्शा को मालगाड़ी 
समभते थे, स्त्रियाँ जो रिक्शा को बच्चों का अनाथ-आंश्रम 
समभती थीं- कैसी २ हास्य जनक सूरतों से राघवराव 
को पाला पड़ा था। . गाँव में राघवराव ने ग़म खाना 
सीखाथा। यहां शहर में आकर राघव नें 
मुस्कराना सीख लिया- दूसरों पर मुस्कराना और अपने 
पर हंसना। फिर रेोघवरेाव ने उस तमाम भीड़ पर दृष्टि 
डाली और उसमें से एक व्यक्ति के चुना- यह व्यक्ति 


द््ढे 


एक दिन आबिदअलो रोड से रात्रि के € बजे उसकी 
रिक्शा में सवार हुआ। उसके हाथ में दो किताबें थीं। 
उसके कंठ में एक आऑतरिक प्रफुल्लता की भलक थीं। 
जिस प्रकार उसने रिक्शा वाले को अपने पास बुलाया, 
उसमें न अहम्‌भाव था और न सामीप्य भाव- बहुत 
अच्छा ढंग था। भाड़े के दाम भी स्वयं उसने बता दिये 
जो न कम थे न अधिक थे, बिल्कुल उचित थे। इस लिये 
इस बात पर भी भंगड़ा नहीं हुआ। मार्ग में चलते हुए 
भी उसने कोई बात न की वरना रिक्शा वाले से लोग 
वहुधा बड़े बेढ़ब प्रइन पूछते हें और प्रश्न पूछते समय यह 
नहीं सोचते कि रिक्शा चलाने वाले के पास सांस इतना 
कम होता हैं कि वह एक समय में रिक्शा चलाना और 
बातें करना, दोनों कार्य नहीं कर सकता। वह या तो बातें 
कर सकता हैं या रिक्शा चला सकता हैं। इस दृष्टि 
कोण से भी यह व्यक्ति बहुत अच्छा था। 
आधा सफ़र इसी निस्तब्धता में कट गया। 


इसके पश्चात्‌ ज्ञिआई रोड का नाका आ गया। इस 
व्यक्ति ने धीरे सें कहा- “यहाँ से अखतर रोड कीं ओर 
चलना हे।” लम्बीं चढ़ाई थी। राघवराव का दम फूल 
गया। उसकी नासिकाएं उभर आई और फिर वही खांसी 
का धसका उठा। उस व्यक्ति ने अत्यंत कोमलता से कहा- 
“रिक्शा रोक लो।” 


राघवराव ने कहा- “नहीं साहब, चिन्ता न कीजिये, 


घ५ 

अभी ठीक हो जाऊंगा। में आपको लें चलता हूं।” 

उस आदमी ने कुछ नर्मी से परन्तु कुछ दृढ़ता से 
कहा- “रिक्शा रोक लो” । 

राघवराव ने रिक्शा रोक ली। उसने सोचा गह 
व्यक्ति अब मुझभे घर कर या एक आध मोटी सी गाली 
देकर चलता बनेगा और मेरा किराया भी मारा जायगा। 
परन्तु उस व्यक्ति ने ऐसा नहीं किया। वह राघवराव 
के साथ २ चलने लगा और कहने लगा- यह च्ढ़ाई 
तुम ख़ाली रिक्शा ले कर चल सकोगे न?- आगे जाकर 
में फिर सवार हा जाऊंगा । 


राघवराव ने क्ृतज्ञतापूर्ण नेंत्रों से उस व्यक्ति को 
ओर देखा- इस व्यक्ति के ब्यामल मुख पर दा बड़ २ 
नेंत्रों में एक नये प्रकार की सहानभूति भांक रही थी- 
सहानुभूति, भाव बोध और गौरव- एक अदुमुत सामीप्य 
ओर दूरत्व। 

उस व्यक्ति ने पूछा- “कब से खाँसी आती है ?” 

“एक महीनं से। 

“कहाँ रहते हो? 

“गोविन्दराम के बाड़े में।” 

“यूनियन के मेम्बर हो? ” 

“क्या?” राघवराव की समभ में यह प्रश्न नहीं 
आया। वह व्यक्ति कुछ क्षण चुप चाप रांघवराव के साथ 


६६ 


चलता रहा। फिर धीरे से उसके कन्धे पर हाथ रख 
कर बोला।” जंसे तुम रिक्शा चलाने वार हो, ऐसे ही 
शहर में अन्य रिक्शा चलाने वाले भी हें। सब की 
कठिनाइयाँ एक प्रकार की हें। इस लिये सब के लिये 
उपाय भी एक प्रकार का हा सकता हैं। इस लिये 
रिक्शा चलाने वालों ने अपनी एक यूनियन बना ली 
हैँ जब सब रिक्शा चलाने वाले मिल कर बेठते हैं।” 


रांघवराव ने अपने साथ चलने वाले व्यक्ति के बड़े 
सन्देह से देखा। उसके मस्तिष्क में सूयपिट के नौकरों की 
टोली घूम गई। उसने बिगड़ कर उस व्यक्ति का हाथ 
अपने कन्धे से हटा दिया और बोला- “न साहब, न में 
किसी टोली का मेम्बर हुं, न मेम्बर बनना चाहता हूं।” 


वह व्यक्ति कुछ देर तक चुपचाप राघवराव के साथ 
चलता रहा फिर उसने और ही प्रकार की बातें करनी 
आरम्भ कर दीं- राघवराव का नाम, वह कहाँ से आया 
था, रिक्शा चलाने में दम कंसे कम फूलता है, ढ़लान पर 
रिक्शा कंसें उतारनी चाहिये। सस्ता खाना कहाँ से 
मिलता हैं। सस्ता मकान कहाँ मिलता है। जो मालिक 
खाना, कपड़ा ओर मकान देते हैं वेह कितना धन रिक्शा 
वाले से काम करेवा कर वसूल कर लेते हैं। बड़े काम 
की बातें थीं वेह- राघवराव बड़े ध्यान से उन्हें सुनता 
रहा। चलते २ उसे यह भी पता न चला कि वह 


६७ 


चढ़ाई कब की चढ़ आया है। कितने ही नाके, गलियाँ 
और बाज़ार पीछे छोड़ आया हैं। बातें करते करते 
राघवराव उस व्यक्ति के घर तक पहुंच गया और इस 
बीच में वह व्यक्ति एक मिनट के लिये भी उसकी 
रिक्शा में सवार नहीं हुआ। 


अपने घर पहुंच कर उस व्यक्ति ने राघवराव को 
पैसे दिये, फिर उससे कहा- “एक प्याला चाय पीकर 
जाओ।” राघवराव ने इन्कार किया। 


“ नहीं नहीं आओ, इस समय बहुत सर्दी हैं। एक 
प्याला चाय पियोगे तो शरीर में गर्मी और शक्ति आ 
जायगी।” इतना कह कर उसने राघवराव का हाथ पकड़ 
लिया और उसे अपने घर के अन्दर ले गया। 


राघवराव ने देखा कि घर-घर छोटा सा हैं परन्तु 
बहुत साफ सुथरा है। दो कमरे हें- एक कमरा वह 
जिसमें वह खड़ा था और एक उसके अन्दर। दोनों के 
बीच में एक फूलदार कपड़े का पर्दा पड़ा है। बाहर के 
कमरे में तीन कुर्सियाँ पड़ी थीं जिन पर गद्दे पड़ें थे। 
एक लम्बा सा बेंच था जिस पर एक नीला गद्दा पड़ा 
था। फ़र्श पर एक हरे रंग की दरी थी और चारों ओर 
लकड़ी के रैकों में किताबें रखी थीं। अभी वह यहाँ तक 
ही देख पाया था कि अन्दर के कमरे से फूलदार पर्दे 
को हटा कर एक पतली सांवली सी लड़की निकल आई । 


ध्फ 


उसके साथ एक छोटी सी लड़की भी भागती हुई आई 
और उस व्यक्ति की ठाँगों से लिपट गई जो राघवरात्र 
को यहाँ लाया था। 


उस व्यक्ति ने मुस्करा कर राघवराव से कहा- “मेरा 
नाम मक़बूल हें, यह मेरी पत्नी है, यह मेरी बच्ची हैं 
आमना “-- फिर उसने आमना को गोद में लेकर कहा- 
“यह हमारा साथी राघवराव हे। इन्हें सलाम करो बेटा, 
इनकी गोद में जाओ।” द 


आमना ने अपनी नन्‍हीं नन्‍्हीं भुजाएं राघवराव की 
ओर बढ़ा दीं। राघवराव ने भौंचका हो कर आमना को 
गोद में ले लिया। आमना उसकी गोद में आकर बोली- 
“साथी लाल सलाम।” 


राघवराव ने आश्चर्य से चारों ओर देखां- आमना 
की ओर, मक़बूल की ओर, मक़बूल की पत्नी की ओर ! 
परन्तु इन सबकी दृष्टि में एक अनोखा स्नेह था। एक 
ऐसी गहरी सहानुभूति और ऐसा मैत्रीं भाव था, चेहरों 
पर एँंसी सरल मुस्कान थीं जो उसे आज तक कहीं नहीं 
मिली थी। उन चेहरों को एक क्षण तक आइचर्य से देख 
कर वह यह तो न जान सका कि लाल सलाम किसे 
कहते हैं परन्तु इन हर्षोन्‍्मत मुखड़ों से उसने इतना अनुमान 
अवश्य लगा लिया कि यह लाल सलाम कोई अच्छी वस्तु 
ही होगी। इस लियें उसने आमना से भिफकते किभकते 

कहा- “लाल सलाम  आमना खिलखिला कर हंस पड़ी | 
मक़बूल की पत्नी भी हंसी। मक़बूल भी मुस्कराया और 
फिर एक गद्दीदार कुर्सी पर बेठ कर बोला- “यह सार्थी 
इस समय खाना यही खायगे।” 


राघवरात्र ने फिर विस्मय से मक़बूल की ओर देखा, 
परन्तु इसके पश्चात्‌ कुछ कह न सका। 


दरी पर चीनी के साफ़ सुथरे बर्तनों में सब ने मिल 
कर खाना खाया। आमना राघवराव की गोद में बेठी थी 
और उससे ग्रास इस प्रकार मांग रही थी जंसे वह बचपन 
में अपने पिता से ग्रास मांगाँ करती थी। उसे इन नन्‍हें २ 
हाथों का अनुरोध बहुत प्यारा लगा। मक़बूल की पत्नी 
सुरैया को उसकी प्लेट में बार बार माँस का कोई अच्छा 
सा टुकरा डाल देना बहुत भला लगा। मक़बूल चुपचाप 
खाना खाता रहा। राघवराव उससे बहुत सी वातें पूछना 
चाहता था- साथी किसे कहते हें? लाल सलाम का क्या 
अर्थ है? और सब से बढ़ कर इस स्नेह और सहृदयता 
का क्‍या आशय हैं?- यह सब कुछ वह जानना 
चाहता था। 

खाना खानें के पश्चात्‌ सुरैया ने दस्तर्ख़नान हटा लिया 
और राघवराव के लियें गर्म २ क़हवे की एक प्याली 


लें आई। 
क्रुहुवा पी कर राघवराव ने मक़बूल की ओर देखा। 

वह कुछ कहना चाहता कि मक़बूल ने कहा- जब तक 
तुम्हें खांसी की शिकायत हैं तुम्हें रात को काम नहीं 
करना चाहिये,” 

राघवराव चुप रहा। 

मक़बूल बोला- हमारी यूनियन का एक डाक्टर हैं। 
तुम उससे मुफ़त इलाज करा सकते हो? 

राघवराव चुप रहा। 

“इतनी ठण्ड में तुम बाड़े जा कर क्या करोगे। 
यहीं सो रहो।” सहसा राघवराव ने पूछा- “साथी का 
क्‍या मतलब हैं?” 

मक़बूल धीरे से अपनी कुर्सी से उठा। उसने सुरेया 
से कहा- “सुरैया आज साथी यहीं सोयेगा।” 


सुरेया ने अन्दर से एक बिस्तर निकाला और उसे 
दरी पर बिछा दिया। मकबूल ने किताबों के रेक से 
एक किताब चुन कर निकाली और फिर राघवराव के 
पास आ बेठा। राघवराव ने उतावला हो कर किताब 
के चिकनें पन्नों को हाथ लगाया। मक़बूल ने किताब 
उसके आगे रखदी। राधवराव ने किताब के पन्नों पर हाथ 
फंरा अक्षर तो वह पढ़ न सकता था परन्तु हाँ काग़ज़ का 
स्पर्श, रंगीन रेशम के स्पर्श जैसा था। उसने धीरे से 
किताब मक़बूल के हाथ में दे दी। 


मक़बूल नें किताब खोली। एक पत्नें पर संसार का 
भानचित्र था। मक़बूल ने पहले अपने देश पर उंगली 

रखी और कहा- “यह हिन्दुस्तान हें- हमारा देश ” फिर 
ऊपर उत्तर की ओर एक अन्य देश पर उगंली रखी 
और कहा- “आज से तीस वर्ष पूर्व यह देश भी हमारे 
देश की भाँति विट्टियों का देश था............... 


रात्रि सघन थी, कहानी बहुत लम्बी थी परन्तु इस 
रात्रि का एक एक क्षण और इस कहानी का एक एक 
शब्द राघवराव के लिये बहुमूल्य था। उसे अनुभव हुआ 
कि उसने चन्दरी के पवित्र वक्ष में जिस नव-वंसत के 
बूटे की बहार देखी थी उस की भलक इन ढब्दों में 
मिलती थी। अपने अन्तर में शताब्दियों की अतृप्त तृष्णा 
ले कर वह आया था, उसकी तृप्ति यहाँ सम्भव थी 
बन्क्‌ की जिस भव्यशाली मेहराब ने .उसका सिर भुका 
दिया था उस से बड़ी मेहराबें विट्टी के बाहुबल ने भुका 
डाली थी। शब्द मक़बूल के मुख में निकल रहे थे और 
राघवराव के दिल में उतर रहे थे और बीच में ऐसी 
कोई शक्ति न थी जो उन्हें रोक सकती। राघवराव को 
एक दिशा का ज्ञान हो रहा था और उस दिशा का 
मार्ग दिखाई दे रहा था। पहले जिस 

चीज़ का कोई आशय न था, आज उसने उसे एक अर्थ 
दिखाई दिया। जहाँ अन्धा अनुभव था वहाँ प्रकाश की 
लहरें दौड़ने लगी। जहाँ अनुमति को किनारा न मिलता 
था वहाँ उसे ठोस धरती दिखाई दी। और राघवराव ने 
बड़ी दृढ़ता से उस धरती पर अपने पग जमा लिये 
और अपने मन में कहा- में जवान हूं और यह जो कुछ 
सुन रहा हूं यह भी जवान हें-- इस लिए बीज बोया 
जायगा और फ़सल काटी जायगी । 


और राघवराव को आज तक भी ज्ञात न होसका कि 
उस रात कब तक कितनी देर तक वह कहानी चलती 
रही । वह कब तक जागता रहा, कब सोया, उसे केवल 
इतना याद हे कि वह और मक़बल दोनों लिहाफों में लेट 
हुये थ वह सुन रहा था और मक़बल सुना रहा था और 
पासम भूमि पर सुरेया सो रही थी और उस के 
पास नन्‍हीं आमना हल्के २ सांस ले रही थी और 
उसका एक नन्‍हा हाथ बिस्तर से निकला हुआ था और 
कमरे में टेबल लेम्प का दूधिया प्रकाश दीवार की छायाओं 
में विकम्पित था। 


इस के पश्चात्‌ उसे याद नहीं कि वह कब सोया 
केवल इतना याद है कि बहुत रात गये सहसां उसकी आँखें 
खुल गई और उसने देखा कि उसके पाँव लिहाफ़ से बाहर 
निकले हुओ हें और सुरैया लिहाफ़ को उसके पावों में 

मोड़ रही हैं। लिहाफ़ को मोड़ने में सुरैया की उंगलियाँ 
राघवराव के पाँव से छ गई और जाने उसकी किन कोमल 
भावनाओं को उन उंगलियों ने छ लिया कि उसकी आँखें 
अश्रुओं से डबडबा आई। और उसने अपनी डबडबाई हुई 
आंखों से सुरेया को उसके बिस्तर से घूम कर मक़बूल के 
बिस्तर का लिहांफ़ ठीक करते हुये देखां, फिर बच्ची के 
बिस्तर की सलवबर्ट दूर करते हुये देखा। फिर निश्चिन्त 
हो कर सुरेया अपनी आमना का हाथ अपने हाथ में ले 
कर सो गई। और आंसू राघवराव की आखों से छलक 
आये। परन्तु राघवराव ने इन आंसुओं को पोंछा नहीं 
क्योंकि येह ग़म के आंसू नहीं थे, खुशी के आंसू थे। वह 
आज अपने घर आया था। 

राघवराव कुछ क्षणों के लिये इसचित्र पर रुका। फिर 
किसीने उसकी विचार श्यृंखला को भंग कर दिया। पहलें 
ज्जीरों के खनकने और फिर काल कोठरी- का द्वार खुलने 
की आवाज़ आई। परन्तु राघवराव अपने स्थान से हिला 
नहीं क्योंकि वह हिल भी नहीं सकता था। फिर उसे 
भूमि पर भारी पगध्वनि सुनाई दी और वार्डन नें आ कर 
उसके हाथों की हथकड़ी खोली। जेल के सप्रिन्टेल्डेल्ट ने 
उसे खड़ा हो जाने को कहा- राघवराव धींरे से खड़ा हो 
गया। खड़ा होने की प्रसन्नता उसकी रग रग में एक क्षण 


के लिये दौड़ गई। दूसरे क्षण डण्डाबेड़ी उसके घुटनों से 
टकराई और उसके घुटनों के घाव में तीत्र चुभभ और 
पीड़ा का अनुभव बढ़ गया। फिर वह सीधा खड़ा हो गया। 


सुपरिन्टेन्डेन्ट के हाथ में एक भूरा काग़्ज़ था। उसके 
हाथ काँप रहे थे। राघवराव नें देखा कि आज्ञा सुनाते 
समय उसके भाव-विहीन चेहरे पर भी पसीने की बून्‍्दें 
छलक आंई। इस आज्ञा में राघवराव की अपील अस्वीकृत 
कर दी गई थी और मृत्युदण्ड को न्यायसगंत घोषित 
किया था। कल सुबह सात बजे उसे फाँसी दी जायेगी। 


सुप्रिन्टेन्डेन्ट ने रूमाल से अपना चेहरा पोंछा और 
बन्दी से पूछा- “तुम्हें कुछ कहना हैं? ” 

उत्तर में राघवराव केवल मुस्कराया। 

कुछ क्षणों के लिये सुप्रिन्टेन्डेन्ट राघवराव को धूरता 
रहा। ऐसे बन्दी से मिलने का उसका श्रथम अवसर था। 
अपनी तीस वर्ष की नौकरी में उसने हर प्रकार के बन्दी 
देखे थे- बडे बडे पक्के डकत, जिन्हें फाँसी का कोई डर 
न था। परन्तु वे भी फाँसी की आज्ञा सुनते ही सरकार 
या जज को गालियाँ ढेने लगते थे। बन्दी, जो रोंने 
लगते थे। बन्दी जिनका मंत्र निकल जाता था। बन्दी 
जो मछित हो जाते थें। बन्दी जो पागलों कीं भांति 
काट खानें को दौड़ते थे। बन्दी जो हाथ जोड़ कर 
भगवान से विनती करने लगते थे। परन्तु ऐसा बन्दी उसने 

कभी नहीं देखा था जो फाँसी की आज्ञा सुनकर इस 
प्रकार चुपचाप मुस्करा दे। उसने घर कर बन्दी के चेहरे 
की ओर देखा- कदाचित्‌ वह उस मुस्कराहट के पीछे 
किसी भय, किसी लालसा किसी सुप्त दुर्बलता को उभरते 
हुये देखना चाहता था। परन्तु जेल स्‌प्रिन्टेन्डन्ट इस कार्य 
के लिये अनुपयुक्त था। उसने जीवन भर मुजरिमों के 
चेहरे पढ़े थे- वह एक मनुष्य का चेहरा कैसे पढ़ 
सकता था। सुप्रिन्टन्डेन्ट मन ही मन में कुछ लज्जित 
और कुछ क्रुद्ध हो कर काल कोठरी से ज्ञीत्र २ पग 
उठाता हुआ चला गया। 


उसके जाने के पद्चात दोनों वार्डर देर तक मौन 
निस्तब्ध खड़े रहे। फिर आपस में कानाफसी करने लगे। 
अन्त में उनमे से एक वार्डर जो बड़ा लगता था आगे 
बढ़ा और बोला- “हमको आर्डर है कि तुम को बांध 
कर रखना। पर हम तुमको बांध कर नहीं रखेंगा। 
हम तुम्हारे बाजू बांध के नहीं रखेगा। फिर तुम इधर 
उधर कोठरी में चल फिर सकता। 

राघवराव ने कहा- “यदि तुम्हारी नौकरी शेष हो 
तो फिर मुझे बांध ही कर रखो। 

अब दोनों वार्डर बोले- नहीं हम को फिकर नहीं। 

राघवराव चप हो गया। 

फिर वृद्ध वार्डर आगे आया, धीरे से बाला- “ तुम 
का कुछ खाना मांगटा बेंटा ? काई चीज़- मिठाई, सरबत 

कह 

हमको बोछो। हम लाकर देंगा। 

राघवराव ने कहा- मुझे कुछ नहीं चाहिये। इतना 
बता दो अब समय क्‍या है? 

वृद्ध वार्डर ने बाहर जाकर गुलाम गदिश में कलाक 
को देख कर कहा- “अब पाँच कलाक का टाइम है। 
अभी सारी रात पड़ी है। राघवराव ने मुंह फेर लिया। 
दोनों वार्डर सिर भुकाये वहाँ से चले गये। फिर जंजीर 
बजी, फिर काल केठरी बन्द हुई। फिर लोहे के ताले 
पड़ने की ध्वनि सुनाई दी जैसे किसी गहरे कएँ में भारी 
पत्थर गिर जाय। इसके पश्चात्‌ सघन निस्तब्धतां, पूर्ण 
निस्तब्धता । 


राघवराव टाँगें फेला कर काल कोठरी में धीरे धीरे 
घूमने लगा जिस से डण्डाबेड़ी चलते चलते उसके घुटनों 
के घावों में न लग जाय। वह केवल चार पग ही चल 
सकता था। फिर दीवार आ जाती थी। चारों दीवारों 
में चार पग का अन्तर था- एक दे तीन चार ...... एक 
दे तीन चार। चार पग धरने के पश्चात्‌ उसके पग रुक 
जाते और उसे मड़ना पड़ता। इस काल कोठरी में वह 
टाँगें फैला कर मी न से सकता था। राघवराव ने एक. 
नये विस्मय से अपने शरीर को देख़ा- अपनी भुजाओं 
को, अपनी टाँगों का, अपनी छाती कोा। उसनें अपनी 
नाक, कान और मुंह का हाथ लगाया था। हर वस्तु 
पूर्ववत्‌ अपने स्थान पर थी, सुरक्षित थी, गर्म थी, जीवित 

थी, इ्वास ले रही थी, हरकत कर रही थी। कल यह 
गर्मी, यह हरकत, यह जीवन, यह चिन्तन, यह विचारों 
की उड़ान, भुजाओं की फड़क, छातीं की धड़कन, अनुभूति 
का तनाव, सदा के लिये इनका अन्त कर दिया जायगा। 
किस लिये? मृत्यु का उसे भय न था, जन्म लेना, बढ़ना, 
बदलना और बदल कर सपने की भांति सुन्दर हो 
जाना और फिर बने: शनै: पतभड़ की वृद्धावस्था 
की ओर जाना और अपने उन्त में एक नये जीवन का 
उदय देखना- इस क्रिया में वह मृत्य नहीं जीवन के 
सूजनात्मक सोंदर्य का निरन्तर अविराम नृत्य देखता था। 
परन्तु यह कल की मृत्यु कसी? अभी तो वह वृद्ध नहीं 
हुआ था। अभी तो उसके शरीर पर एक भी पतभड़ का 
त्ता न आया था। अभी कलियाँ चटकी न थीं, पुष्प 
खिले न थे, मेघ बरसे न थे, सप्त रंग धनृष चमका न 
था, बुलबुल चहको न थी और जब तक बुलबुल नहीं 
चहकती वृक्ष का जीवन परिपूर्ण नहीं होता। फिर किस 
लिये उसे भरी जवानी में मौत आई थी। 


राघवराव काल कोठ्री के ठण्ड सीले फर्श पर उकड_ 
बेंठ गगा। उसके अपनी ढोड़ी डण्डाबेड़ी के नौक पर रख 
दी और बिचारों में खो गया। मक़बूल ने डाक्टर से 
उसका इलाज करवाया था। मक़बूल ने उसे फिर पढ़ना 
लिखना सिखाया था। मक़बूल ने कुछ समय पश्चात्‌ उसका 
रिक्शा चलाना भी छुड़वा दिया था जिससे उसके फेफड़ों 

को हानि पहुंचती थी और उसे काग़ज़ की मिल में नौकर 
करा दिया था। मिल में आकर राघवराव को वह सब कुछ 
जाँचने और परखने का अवसर प्राप्त हुआ जो उसने 
मक़बल से पढ़ा था। मिल में आकर उसने उस खुले 
पड यन्‍त का विस्तृत जाल देखा जो भारत के शहरों के 
बड़े बड़े पूजीपतियों से गाँव के ज़मीदारों तक फंला हुआ 
था, जिसके तार जीवन के प्रत्येक विभाग में विष की लकीर 
की भांति फैले हुये थे। उसने यह भी देखा कि यहाँ 
हर पग पर नये जीवन को आगे बढ़ाने के लिये, परिस्थितियों 
को बदलने के लिये, मानव को ऊंचा उठाने के लिये, पुरा 
तन जीवन से टक्कर लेनी पड़ती है । मिल में आकर राघवराव 
ने संधर्ष करना सीखा- न केवल संधर्ष करना सीखा बल्कि 
नवजीवन के उस शथ्ूंगारकर्ता को देखा जिसके हाथों में 
लकड़ी के पुराने टुकड़े और कपड़ों के गलेसड़े चीथड़े 
काग़ज़ के सुन्दर पृष्ठों में बदल जाते हें। उसने देखा कि 
उन हाथों में निर्जीव लोहा दिल की भांति स्पन्दित हो 
उठता है और पिघल कर किसान की हल, मोटर का 
पुर्जा और फूल पिरोने वाली सूई बन जाता है। जब उसने 
नव-जीवन के इस श्यृंगारकर्ता को देखा जो उसे भूगर्म 
में दबी हुई उन शताब्दियों का ध्यान आया जो कोयले 
में परिवर्तित हो गई हैं; उस युग का ध्यान आया जो 
लोह-घात में ढ़ल गया; उस सौन्दर्य का ध्यान आया जो 


रेडियम में जम गया। ओर जब उसे यह ज्ञात हुआ तो 

गे से उसका सिर ऊंचा हो गया। उसने दृढता से अपने 
साथियों के हाथ पकड़ लिये क्‍योंकि यही हाथ थे जो भगर्भ 
में छिपे इन ख़ज़ानों को अंधकारमय गहराइयों से निकाल 
कर ला सकते थे और मानव जीवन को उत्तम और 
सुन्दर बना सकते थे। अब वह इन हाथों को कभी नहीं 
छोड़ेगा क्योंकि यह भविष्य को बेच देने वाले नफ़ांखोरों 
के हाथ नहीं थे, मज़दूरों के हाथ थे जो नवजीवन के 
निर्माता हैं। 

मिल की एक वर्ष की नौकरी में राघवराव ने बहुत 
कुछ सींख लिया जो वह दस वर्ष के संघर्ष में भी किसी 
अन्य स्थान पर इतने स्पष्ट रूप में न सीख सकता। उसने 
आत्मविश्वास से लड़ना, हार से निरुत्साह न होना और 
हड़ताल द्वारा लड़ाई को आगे लेजाना सीख लिया। यहाँ 
पर भी उसकी टक्कर मिल मालिकों के गुन्डों से हुई थी 
और इन गुन्डों के स्वभाव में वहीं तत्व मौजूद थें जो 
उसके गाँव में देशमुख के गुन्डों के स्वभाव में थे। परन्तु 
यहाँ इन गुन्डों का इलाज गाँव से आसान था। फिर भी 
कई बार उस पर प्रहार हुये, उसे छरे और लाठियों का 
सामना करना पड़ा मिल से निकालें जाकर छे: मास 
कारावास में रहना पड़ा। 


कारावास में उसकी भेंट नागेंइ्वर से हुई- अपने गाँव 
के ग्वाले नागेबत्रर से। और राघवराव नागेश्वर को जेल 
में देख कर बड़ा चकित हुआ। परन्तु शीघ्र ही नागेश्वर 


के 

ने इस आइचर्य को दूर कर दिया। नागेश्वर ने उसे 
बताया कि श्रीपुरम का गाँव अब वह पुराना गाँव न रहा 
था। वहाँ भी जीवन बदल रहा था। शताब्दियों के कुचले 
हुये विद्वियों ने, कमेरों ने, ग्वालों ने और जगंल में रहने 
वाले कोया लोगों ने अर्थात्‌ इन सब लोगों ने जिनके 
पास भूमि न थी, अपनी एक सभा बना ली थी और ये 
सब लोग मिल कर जगन्नाथ रेड्डी से, जिसके पास चालीस 
गाँव की भूमि थी, अपनी धरती की माँग करने गये। 
प्रत्येक दिन मार धाड़ होती थी, विट्ठी पकड़े जाते थे इन 
पर भांति भांति के अत्याचार किये जाते थे। परन्तु आग 
फैल रही थी और विट्टी लोग शेर होते जा रहे थे। कई 
स्थानों पर विट्टियों ने ज़मीदार की अनुमति लिये बिना 
भूमि में बुआई आरम्भ कर दी थी। नागेश्वर को इसी 
अपराध में पकड़ कर कारावास में डाल दिया गया थ। 


रांघवशाव को ये बातें सुन कर बड़ा आइ्चर्य हुआ 
और प्रसन्नता भी हुऔआ। उसे इस वात पर अब मी 
विव्वास न आता था कि जगंल में रहने वाले क़बायली, 
जीवन में कुचले हुये कोया लोग इतने साहसी हो सकते 
हैं, हज़ारों वर्षों की दासता को फाँद करे कुछ क्षण में 
नये इंसान बन सकते हें। 

नागेशवर ने कहा- “कोया लोग तो इस आंदोलन में 
सब से आगे हैं। उनकी जत्थे बन्दी देखो तो आदइचर्य- 
चकित रह जाओ। और हमारे ग्वालें- तुम विट्टियों से आगे 

निकल गये हें। क्या समभते हो तुम हम ग्वालों को? 
न।गेश्वर हंसा और अपने सिर पर हंसते हुये हाथ फेरा। 
फिर उसका चेहरा एकाएक गंभीर हो गया। 

“क्या बात हे?” राघवराव ने पूछा। 

नागेश्वर ने अपना सिर भूका कर उसे अपने मस्तक 
का निशान दिखाया जो मस्तक से आरम्भ हो कर चोटी 
तक जाता था। एक गहरा लम्बा निशान- जेंसे किसी ने 
खाल जला डाली हो और राघवराव ने देखा कि सचमुच 
उस लंम्बे निशान पर एक बाल भी न था। 

“यह कसे हुआ 7” राघवराव ने व्याकुल होकर पूछ 

“जब हम पकड़ कर ले जाया गया तो हम ज़मीदार 
के अस्तबल में बन्द कर दिया गया। मुझे सबसे अलग 
बन्द करके रखा। दो दिन खाने पीने को कुछ नहीं दिया। 
मार पीट भी की परन्तु में ने अपने साथियों के नाम 
नहीं बताये। फिर उन्हों ने यहाँ मेरे सिर के बाल जला 
डाल और लोहे की एक कील से मेरी खाल उछेड़ डाली । 
वे मेरी खाल उछेड़तें जा रहे थे और हंसते जा रहे थे 
और कहते जा रहे थे- 'यह हम तुश्हारे सिर पर मास्को 
रोड बना रहे हैं। यहाँ से तुम सीधे मास्कों पहुंच जाओगे, 
समभे ? * परन्तु में कया समभता। में तो मारे पीड़ा के 
तड़प कर मूछित हो गया था।” द 

नागेश्वर बहुत देर तक चुप रहा। राघवराव भी कुछ 
न बोल सका। 

अन्त में नागेश्वर ने अपने सिर को सहलाते हुये बड़ी 
गंभीरता से राघवराव से पूछा- “भेंय्या मास्को कहाँ है?” 

राघवराव ने अहा- “तुम नहीं जानते ? ” 

नागंश्वर ने सिर हिलाकर कहा- “नहीं भेय्या। 

राघवराव ने कहा- “मास्को एक शहर हें” और 
फिर ठहर कर कहा- “और मास्को एक विचार भी हें। 
नागेश्वर कुछ न लमभा। उसने बेबसी से सिर हिला कर 
कहा- “में पढ़ा लिखा नहीं हूं। में तो जंगल का ग्वाला 
हूं। में तो इतना जानता हूं कि में ने अपने जीवन में 
और में ने क्या मेरे बाप नें और मेरे बाप के पुरखों ने 
कभी जन्म जन्मान्तर में मूमि नहीं देखी थी। अब जो हमें 
भूमि मिलने की आस लगी हैँ तो हम जीते जी इस आस 
को कंसे छोड़ सकते हें।” 

राघवराव ने कहा- “इसी आस का नाम मास्को हैं।” 
नागेश्वर ने बड़ी दृढता से कहा- “यदि ऐसा हैं तो फिर 
हुआ करे। फिर चाहे वे मेरे सिर को छोड़ मेरे सारे 
शहर पर मास्को रोड बना दें, में इस आस को नहीं 
छोड़ गा। 


राघवराव ने नागेश्वर का हाथ ज़ोर से दबाया- 
कहनें लगा-. “जेल से छूट कर में तुम्हारे साथ अपने 
गाँव जाऊंगा। ' 

परन्तु जिस दिन राघवराव रिहा हुआ उस दिन नागेश्वर 

रिहा नहीं हुआ। उसे पन्द्रह दिन और जेल काटनी थी। 
इस लिये राघवराव को अकेला ही गाँव जाना पड़ा। जेल 
के द्वार पर मक़बूल और अन्य साथी स्वागत के लिये 
उपस्थित थे। जब राघवराव ने मक़बल को बताया कि 
वह गाँव जाना चाहता हैं तो मक़वूल बहुत प्रसन्न हुआ। 
उसका अपना भी यही विचार था कि राघवराव को अपने 
गाँव जा कर वहाँ के किसानों के आंदोलन को देखना 
चाहिये। स्थिति बिगड़ती जा रही है, मक़बल ने बताया-- 
किसानों का प्रबल आंदोलन निज्ञाम शाही पुलिस से नहीं 
दबता। इस लिये निज्ञामणशाही पुलिस और रज़ाकार मिल 
कर जगन्नाथ रेड्टी के इलाक़ में किसानों का दमन करने 
की चेष्टाएं कर रहे हें। “परन्तु ” राघवराव ने पूछा “यह 
जगन्नाथ रेट्टी तो हिन्दू हें- और रज़ाकारों की संस्था एक 
मुस्लिम संस्था हैं। फिर इन दोनों में मेल कैसा? 

मक़बूल न कहा- “नफ़ाखोरी और अत्याचार का कोई 
वरम नहीं होता। फिर हमारे देश की तो रीति है कि जब 
प्रतिक्रियावादी शक्तियाँ पराजित होने लगती हे तो सांप्रदायिकता 
का सहारा छेती हें।” 

चलते समय मक़बूल ने राव को कुछ पते बताये जहाँ 
वह मार्ग में रक सकता था और उन लोगों से भेंट कर 
सकता था, जिन्हें स्थानीय परिस्थितियों का पूर्ण ज्ञान न 
था। उन पतों को रट कर और मक़बल और 
अन्य साथियों से गले मिल कर राघवराव अपने गांव को 


चल दिया। 


पर 


ज्यों ज्यों राघवराव हेदराबाद से दूर होता गया और 
गाँवों की ओर बढ़ता गया उसे सामाजिक अव्यवस्था, 
व्यग्रता और निराशा के चिन्ह बढ़ते दिखाई दिये। पहले 
कुछ देहात में तो उसे किसान लोग काम करते दिखाई 
दिये थे, परन्तु ज्यों ज्यों वह हैदराबाद से दूर होता गया 
उसको सामने फछे हुए दृश्य में मनुष्य का अस्तित्व कम 
दिखाई देता चला गया। नीम के वक्ष थे, पीपल के वक्ष 
थे, बाजरे के खेंत थें, सेले की भाड़ियाँ थीं, कीकर के 
वृक्षों पर आकाश बेलें चढ़ी हुई थीं। और मार्ग में स्थान 
स्थान पर टीलों के ऊपर एक काली चट्टान के ऊपर दूसरी 
चट्टान और उसके ऊपर तीसरी चट्टान इस प्रकार रखी 


जे बे अंक ५. 


हुई थी मानों किसी दैत्य-बालक ने खेलते समय उन्हें एक 
दूसरे के ऊपर रब दिया हो। यह सब उसकी चिरपरिन्ति 
दृश्यावली की छोटी छोटी चीजें थीं। परन्तु वह जिसने 
बाजरे के खेत बोये थे, जिसने खेत की मेंडो पर वक्ष 
उगायें थे, जिसने कूएँ खोदे थे और खेतों और गाँव 
फे बीच पगडण्डियाँ बनाई थीं अर्थात्‌ वह प्राणी जिससे 
भूमण्डल में धड़कन, प्रक्ृति में सौन्दर्य और वातावरण में 
परिवर्तन पैदा होता है, वहीं प्राणी दिखाई नहीं देता था। 
चित्र वही था, वहीं रंग थे, वही वातावरर्ण था जो उसके 
जीवन में बाल्यकान से रचा हुआ था परन्तु फिर भी आज 
प्रत्येक वस्तु न जाने क्यों अधूरी सी निर्जीव सी लगती थी- 
मानों किसी ने चित्र की छाती में एक छेद कर दिया हो। 
बार बार राघवराव की दृष्टि उस चित्र पर पड़ती थो 
और फिर लौट कर उस केन्द्रीय वस्तु को खोजने लगती, 
जो आज ओभल थी। 

करीमनगर गाँव में यल्ला रेह्टी से मिलना था परन्तु 
जब वह गाँव के निकट पहुंचा तो उसे सारा गाँव जला 
हुआ दिखाई दिया। पचास साठ घर थे परन्तु सब राख। 
जिन घरों पर फूंस और नारियल के छप्पर थे वे तो 
बिल्कुल राख हो चुके थे। केवल थोड़े से घरों की मिट्टी 
की दीवारें खड़ी रह गई थीं। यल्ला रेड्ी का मकान एक 
मंजिल का था और कच्ची मिट्टी का बना हुआ था। 
+रन्तु इस घर की दशा अन्य घरों से अच्छी थी क्‍योंकि 
यल्‍ला रेह्ठी की आशिक दशा अन्य ग्राम वासियों से अच्छी 


प्छ 


के 


है 


थी। इस के घर की केवल दीवारें खड़ी थीं। घर का 
द्वार खुला हुआ था। आँगन में शाहआबादी पत्थरों का 
चौक था। आँगन की मोरी पर दो बड़े बड़े पत्थर रखे हुये थे। 
यहाँ पानी का छोटा पड़ा था। आँगन' के मध्य में पलला 
रेड्डी का शव पड़ा था- सिर अलग था, धड़ अलग था। 
पलला रेड्डी की आखें खुली हुई थीं औरं राघवराव जब 
तक आँगन में खड़ा रहा, पत्थर की मूति की भांति एक 
टक इन आखों को देखता रहा। फिर बड़े प्रयत्न से उसने 
अपनी दृष्टि वहाँ से हटाई और सिर भूका कर धोरे धीरे 
वहाँ से बाहर निकल गया। 


राघवराव मक़बूल की ओर से यल्‍ला रेड्डी कें. लिये 
एक सन्देश लाया था। परन्तु सन्देश देने की आवश्यकता 
न पड़ी। यल्ला रेड्डी ने स्वयं ही इस सन्देश के एक एक 
शब्द को पूरा कर दिखाया था। 


गाँव से निकल कर वह बोधन बन की ओर हो लिया। 
मार्ग में उसे बहुत से बाजरे के खेत जले हुये मिले। 
अरण्ड के एक बूटे के समीप उसे एक युवती का शव मिला 
जिसे गीदड़ खा रहा था। गीदड़ उसको आहट पाकर भाग 
गया और चट्टानों को फाँदता हुआ, पत्थरों को लुढ़काता 
हुआ टीले की दूसरी ओर चला गया। राघवराव ने शव 
को उठा कर एक खेत की मेंड पर रख दिया और फिर 
मेंड को तोड़ कर उसकी मिट्टी और छोटे छोटे पत्थर 

शव पर डाल कर उसे दबा दिया और हाथ भाड़ कर 
आगे चला गया। उसकी आखें जलने लगी थीं और उसके 
गले में काँट से खड़े हो गये थे और उसे इतनी तोब्र प्यास 
लग रही थी कि «वह पानी के स्थान पर रक्त भी पी 
सकता था। 

बोधनवन की घनी छाया में उसके शरीर की उष्णता 
कुछ कम हुई। छायादार वृक्षों में पक्षी कलरव कर रहे थे 
या उसके अपने पाँव की चाप की या भाड़ियों में खरगोत्ञों 
की सर्सराहट थी अन्यथा चारों ओर पूर्ण निस्तब्धता की 
एक धूमिल पगडण्डी पथप्रदशन करती हुई वन के बीच 
में चली जाती थी। 


राघवराव के कान इस निस्तब्धता में बहुत सतर्क हो 
गये। वह सावधान भी था और सतर्क भी था और कुछ 
आशा भी करता था कि यदि कोई पता मिलेगा तो यहीं 
मिलेगा। कभी कभी चलते चलते उसे भ्रम होता जेसे 
वृक्षों के पीछे से अनेकों दृष्टियां उसे घ्रती हुई देख रही 
हैं। जेसे कई हाथ पीछे से उसकी पीठ में छूरा भझोकने के 
लिये उठ रहे हैं। वह सहसा भयभीत हो कर पीछे देखता । 
परन्तु वहाँ तो कोई न था। वन में वह अकेला था। 
एक बड़े टीले पर सेल की भांड़ियां थीं। जब वह इस 
टीलें के निकट से गुज़रा तों किसी ने आवाज़ दी- 
“ठहर जाओ। 
राघवराव ठहर गया। 

फिर टीले पर उसने एक स्त्री को खड़े होते हुये देखा- 
काला वृद्ध कर्कश चेहरा- सिर पर सफ़ंद केश, हाथों में 
बन्दूक, ऊंचा लम्बा क़द- स्हत्री दे बन्दूक सीधी की। 
राघंवराव ने उसे पहचान लिया- “कौनत्तमा” स्त्री नें 
बन्दूक की नाली नीचे करली और माथे पर हाथ रख 
कर उसे पहचानने का प्रयत्न करने लगी। 


कक. 


राघवराव- चिल्लाया- “म॑ राघवराव हूं; राधवराव, 
मक़बल का साथी। 


स्‍त्री टीले से नीचे दौड़ने लगी। -उसके पीछे पीछे 
तीन चार पुरुष टीले के पीछे से निकल कर भागे आ 


_- रहे थे। राघवराव के अत्यन्त निकट आ कर कानत्तमा 


ने उसे पहचान लिया। वह उसके सिर पर हाथ फेर 
कर बोली- अरे बहुत दुर्बल हो गये हो बेटा। में तु. हें 
पहचान न सकी । 

राघवराव बोला- “जेल कोई माँ का घर थोड़े ही 
होता हैं।" 

कानत्तमा बोली- “तुम कब रिहा हुये ? 

राघवराव ने कहा- “परसों ।” 

कानत्तमा नें पूछा- मक़बूल कुशलपूर्वक तो है?” 


कानत्तमा के कण्ठ में बड़ा स्नेह था, बड़ी गहरी 
ममता थी, बड़ी सच्ची पुकार थी- राघवराव को अपना 
कण्ठ रुंघता हुआ प्रतीत हुआ। यह स्त्री जो यल्ला रेड्डी की माँ थी 

जस के शव को यह अभी करीमनगर में देख कर आया 
था, यह माँ राघवराव की कुशलता पूछ रही थी मक़बूल 
की कुशलता जानने को आतुर थी परन्तु अपने बेट के 
लिये, अपने इकलौते बेटे के लिये, जो किसानों के आधिकारों 


की रक्षा करते करते मारा गया था, उसके स-बन्ध में 
कुछ नहीं। 


इस लिये राघवराव ने साफ़ साफ़ पृ या- “यह 
घटना कब हुई ? 


कानत्तमा ने बात को पलट कर कहा- हमारे गाँव की 
यह घटना कोई नयी घटना नहीं हैँ। जहाँ किसानों ने 
जागीरदारों और देशमुखों को लगान देने से इन्कार किया 
हैं, वहाँ यही कुछ हुआ है और कदाचित्‌ इससे भी बुरा। 
हमारे गांव पर तो रात्रि में आक्रमण हुआ, इस लिये 
रात्रि के अंधकार में, वे लोग गांव को जला गये। दिन 
में तनिक कठित होता। परन्तु एक बात यह भी हुओ कि 
रात्रि के अंधकार में बहुत से किसानों को गांव से भाग 
कर जंगल में शरण लेने का सुअवसर मिल गया। वे सब 
लोग इस समय मेरे साथ हैं। 


राघवराव कानत्तमा के मुख की ओर देख रहा था। 
पर भय नहीं था ब्यांकुलता नहीं थी। वह अविचलित भाव 
से बातें कर रही थी। यल्ला रेड्टी की माँ सचमच नई 
माँ थी। वह उसकी निर्भयता और घैर्य की कई कहानियां 


हरे 


सुन चुका था। किस प्रकार वह किसान सभा में यल्ला 
रेड्डी के विरुद्ध भी बोल उठती थी क्‍योंकि यल्ला रेड्डी 
एक सम्पन्न किसान था: और कई बातों में वह स्थिति को 
समभने से इन्कार कर देता था। ऐसे अवसर पर उसकी 
मेँ ही उसे ठीक मार्ग पर लाती थी। राघवराव ने 
कानत्तमा के मुख की ओर देखा- और उसे तेलगू की 
वह पुरानी कहावत याद हो आई जो एक आदश नारी 
के सम्बन्ध में है- उस कहावत के अनुसार आदर्श नारी 
वह है जो सेवा करने में दासी हो, परामर्श देने में मंत्री 
हो, प्रेम करने में रम्भा हो, भोजन खिलाने में मां हो 
और युद्ध करने में सेनिक हो। 


कानत्तमा ने कहा- अब कया होगा। किसान तो भय 
के मारे वन में जा छिपे हं। 


राघवराव ने कहा- “मक़बूल ने कहा था और अन्य 
साथियों का भी यही कथन है कि अब लगान न देने 
. और टैक्स न देने का समय बीत गया हैं। अब किसान- 
सभाओं को स्वयं भूमि किसानों में बाट देनी चाहिये। 
जिन के पास भूमि नहीं हैं, वे ऐसे समय भाग कर वन 
में शरण न लेंगें तो क्‍या करेंगे। गांव में उनका क्या हैं, 
जिसको रक्षा करते फिरें? उन्हें गांव में भूमि दो। 
“ठीक है।” कानत्तमा के पीछे खड़ा हुआ एक व्यक्ति 
बोला- राघवराव को आकृति से वह जंगल का कोया 

प्रतीत हुआ। भूमि बन के वासियों को भी मिलनी चाहिये। 
फिर गाँव और वन का सम्बन्ध दृढ हो जायगा।” 


“टठींक हैँ” राघवराघ बोला- “आंधरा के वनों ने 
विदेशी साम्राज्य के विरुद्ध कोई कम संघर्ष नहीं किया हैें। 
जंगली कबीलों के सरदार अल्लवरी सीताराम राज की 
लड़ाई को आंधरा का बच्चा बच्चा जानता हैं। आज 
भी लोग कहते हैं कि जहां आंधरा के वन हैं, वहां 
अल्लावरी सीताराम राजू आज भी जीवित है और शरवीर 
कोयाओं के साम्राज्य के विरुद्ध यद्ध के लिये प्रेरित कर 
रहा हैं। 

कानत्तमा के साथियों मे से एक मादीगा (चमार) 
और एक माला (कमेरा) दोनों एक साथ बोल पड़े- 
“हा हाँ ठीक हैं। जब भमि हमारी हो जायेगी तो देखें 
कौन माई का लाल किसानों के हाथ से उनकी भमि 
छीनता हें। भूमि तो गांव के मादीगे और माले भी लेंगे। 
कानत्तमा ने थोड़ी देर के लिये विचार किया- फिर अपने 
पीछे खड़े हुये कोया से बोली- “रामल बन में सब किसानों 
को सूचना दे दो, हम सब लौट कर करीमनगर जाौँयगे। 
वहां पर भूमि किसानों में बांदी जायगी।” 


रामुल भागता हुआ चला गया। मादीगा और माला 
भी उसके पीछे पींछे सूचना देने के लिये चले गये। 
राघवराव ने कहा- “मुझे प्यास लगी हैं!” 

कानत्तमा टीलें के पीछे से मिट्टी का एक घड़ा ले आई। 
राघवराव ने उसे मुहं से लगा लिया और आधा कर दिया। 
पानी पी चुकने के पश्चात्‌ उसने कहा- “माँ तुम यह सब 
कर लोगी न? या में तुम्हारी सहायता को ठहर जाऊं!” 
कानत्तमा ने कहा-- “में सब करलूंगी राघव- तुमजाओ। 

जब राघवराव चलने लगा तो उसने देखा कि कानत्तमा 
टीले की ओट में बैठी हुईं बन्दूक घुटनों पर रखे उसे 
अनोखी दृष्टि से देख रही हे- परन्तु राघवराव न इस 
पर अधिक ध्यान नहीं दिया। वह अपने माग पर बढ़ 
गया। सहसा कातत्तमा ने उसे पीछे से पुकारा। 

“सुनो राघव 

राघव ने मड़ कर देखा। परन्तु कानत्तमा चुप थी- 
खाली खाली दष्यों से व्योम में देख रही थी। 

कई क्षणों की निस्तब्धता के पश्चात्‌ कानत्तमा वहीं 
बैठे बैठे धीरे से बोली- “क्या उसकी आखें अभी तक 
खुली हुई हे? 

राघवराव का सिर चकरा गया। वह अपनी जिब्हां 
से कुछ न कह सका। उसने धीरे से अपना सिर हिला दिया | 


कानत्तमां कुछ देर तक शून्य में ताकती रही। फिर 
उसका सफ़ेद सिर उसके घुटनों पर भुक गया। आससू 
उसकी आखों से निकल कर बन्दूक की नाली पर चुपचाप 
बहते गये। 

राधवराव का जी चाहा कि...... परन्तु उसने अपने 

पर सयंम कर लिया और कानत्तमा को अकेली छोड़ अपने 
मार्ग पर बढ़ गया। यह बात नहीं थी कि वह मनृष्य 
नहीं था। यह बात भी नहीं थी कि उसके अन्तर मे आंसू 
नहीं थे यह बात भी नहीं थी कि उसे अपने साथी यल्ला 
रेड्टी से स्नेह नहीं था। परन्तु इन सब बातों के होते हुये 
भी वह अपने मार्ग पर बढ़ गया और जब वह अपने मार्ग 
पर चल रहा था तो उसके मस्तिष्क में केवल दो विचार 
थे। एक विचार यह कि मानव-प्रगति का पथ कितना 
दुर्गम एवम्‌ कष्टपूर्ण है। कितने रिसते हुये घावों, कितने 
बहते हुये आसुओं, कितने तड़पते हुये दिलों को रौंद कर 
मानवप्रगति के पथ पर एक पग बल्कि आधा पग बल्कि 
आधे का आधा पग आगे बढ़ता हैं। 

एक विचार, और दूसरा विचार....... कानत्तमा एक 
नई माँ हैें। उसकी तरसी हुई ममत्व की भावना कोई 
नया मार्ग ढढ निकाले गी। जब माँ का एक बच्चा मर 
जाता हैं तो उसकी गोद इतनी विद्ञाल हो जाती है कि 
हजारों बच्चे उसकी गोद में सिमट आते हैं। इस लिये 
राघवराव को कानत्तमा के लिये विशेष जिव्ता न थी। इस लिये 
वह चुपचाप कानत्तमा के बहते हुये आंसुओं को छोड़ कर 
अपने मार्ग पर चला गया। 

बहुत आगे जाकर राघवराव को एक विचार आया 
और अब इस काल कोठरी में उसका ध्यान करके उसका 
मुख हर्ष से खिल उठा क्‍योंकि इस विचार के आते ही 

और उस पर चलते ही राघवराव ने बहुत से आसुओं को 
मुस्कराहटों में बदल दिया। और वह॒ विचार यह था- 
वह एक सन्देशवाहक क्‍यों न बने? क्‍यों न इस सन्देश 
को दूर दूर तक पहुचाये और साथ साथ इस पर अमल 
करे। फलस्वरूप उसने वेलमपलली के गाँव से भूमि 
विभाजन के शुभ कार्य में भाग छना आरम्भ किया। स्वयं 
अपनी आखों से उसने बे घर और बिना भूमि वाल 
किसानों को आत्मनिर्भरता, हर्ष और सफलता के भावों 
से ओतप्रोत होते हुये देखा। जली हुई भोपड़ियाँ आबाद 
होने लगीं। गाँवों में सफ़ाई के लिये नालियाँ बनाई जाने 
लगीं। भूमि में हल चलने लगे और किसान की छाती 
इतनी फल गई कि अत्याचारियों के कलेजे काँपने लगे। 
जो कल के हाकिम, स्वामी और जुल्म ढ़ाने वाले थे, वे 
दुम दबा कर भाग गये और शहरों में शरण लेने लगे। 
बेलम पल्‍ली के किसानों ने राघवराव के साथ एक दस्ता 
किसानों का कर दिया जो उसे अन्य गावों में भूमिविभाजन 
के कार्य में सहायता देगा। इस प्रकार जेसे २ राघवराव 
एक गाँव से दूसरे गाँव बढ़ता गया, उसके साथ ग्रामवासियों 
की एक मीड़ बनती चली गई। एक लहर थी जो रोके 
न रुकती थी। एक बाढ़ थी जो उमड़ी चली आती थी। 
वह पग जो आधे के आधे का आधा उठता देखा गया था, 


अब देत्यों की भांति छलांगे मारने लगा। इस बाढ़ के पग 
धरती पर थे और चोटी आकाश से मिली हुओ थी, और 

उसके गीत की गूंज समस्त संसार में थी। पहले किसांन 
भूमि में हल चलाता था। आज उसने अपने भाग्य में हल 
चलाया था। आज आकाश उसकी जेब में था और बन्क्‌ के 
सब कंगूरे एक २ करके टूट गये थे। 


हि ९ ) 
है 


बेलम पल्‍ली से पत्तीपाड़ो और पत्तीपाड़ो से श्रीपुरम 
तक जीवन का एक उत्सव मनाया जा रहा था। एसा 
उत्सव उसने अपनी धरती पर आज तक कभी न देखा था। 
उसे प्रतीत हुआ मानो जेल की दीवार का कोना २ उस 
हर्ष और उल्लास से जगमगा रहा हैं। डवेत भागों को 
भंभोड़ता हुआ वह तूफ़ान इस काल कोठरी के अन्दर 
भी धुसा चला आ. रहा था जो उसे कलग्ीदार लहरों 
पर बिठा कर श्रीपुरम ले गया था। 


राघवराव नें अतीत की ओर घूम कर किसानों के 
उस लम्बे जलूस को देखा जो पत्तीपाड़ो से श्रीपुरम तक 

फैला हुआ था। आगे आगे कोया स्वयंसेवकों का 
दल था। उन के पीछे ग्वालों का दल था। उन के पीछे 
विट्टियों की पंक्तियाँ थीं। फिर भण्डे वाले थे। फिर 
शंख बजाने वाले थे, ढ़ोल बजाने वाले थे। उन के पीछे 
१ लस के मध्य मे एक नकक्‍्काशीदार बन्द पालकी थी 
जिसके दोनो ओर लाल २ रेशम के परदे सरसरा रहे थे। 
इस बन्द पालकी के अन्दर काग़ज़ पत्र थे- काग़ज़ जिन 
पर खेत गिरवी रखे गये थें, जीवन गिरवी रखे गये थे, 
सतीत्व गिरवी रखे गये थे। यें सब काग़्ज़-पत्र शताब्दियों 
की दासला और आत्याचार के प्रतीक, किसानों ने ज़मीदारों 
के काँपते हुये हाथों से छीन लिये थे, और कई स्थानों 
पर इनको छीनने की आवश्यकता ही न पड़ी थी। 
ज़मीदार स्वयं ही अपनी बन्कू, अपनी गढ़ी, अपने कोट 
खाली छोड़ कर भाग गये थे। 
इस पालकी के पीछे एक खुली पालकी में लोग 
राघवराव को ले जा रहे थे बल्कि ले जाते हुये दौड़ 
रहे थे। राघवराव ने पंदल चलन का अनरोध किया था 
परन्तु लोग नहीं माने थे। उसकी पालकी के पीछे नागेइ्वर 
की पालकी थी जो जेल से छठ कर पत्तीपाड़ो के स्थान 
पर अपने मित्र से आ मिला था। उन के पीछे किसानों 
की अपार भीड़ थी। ढ़ोल बजाने वाले थे। नृत्य करने 
वाले थे और प्रसन्नता से गला फाड़ फाड़ कर॑ नारे लगाने 
वाले थे। बच्चे, बूढ़े स्त्रियाँ, अन्धे, लंगड़े, अपाहज, सब 

अयने अपने घरों से निकल आये थे। आज किसी के द्वार 
में ताछा न पड़ा था। आज कोई चोर न था, कोई 
अपराधी न था। आज वे सब भमिवर थे। 

धीरे घीरे रेशम के पर्दों से सरसराती हुई बन्द पालकी 
ज़्मीदार की बन्क्‌ के आर पार पहुंच गई। लोगों ने प्रालकी 
को बन्कू के अन्दर जा कर उतारा। बन्क्‌ के भीतर गाँव 
की स्त्रियाँ पहले ही से उपस्थित थीं। उन्हीं ने पालकी 
को आरती उतारी, पुष्य बरसायें, पैसे वार कर फके और 
स्वागत के भजन गाय । 

राघवराव इस दृश्य को देखता ही रह गया। अनेकों 
बार उसने अपने मन में विचार किया था कि जब उसके 
गाँव में क्रान्ति आयेंगी तो क्या होगा। सहस्रों कल्पना- 
चित्रों में उसने क्रान्ति को होते देखा था- कभी एक 
फिरते हुये तूफ़ान की भान्ति, कभी एक उमड़ती हुई 
सेना की भांति कभी लाखों सींगों पर शवों के ढेर उठाये 
हुये। परन्तु उसकी कल्पना ने इस चित्र को कभी नहीं 
देखा था कि जब क्रान्ति उसके गाँव में आयेगी तो एक 
लाजवन्ती दुलहन के रूप में लाल पर्दों की ओट में एक 
पालकी में बन्द हो कर आयेगी और कोई आरती उतारेगा 
कोई हांंख बजायेगा, स्त्रियाँ भजन गायेगी और वीर 
किसानों की बन्दूकों पर तिलक लगाये जायेगे। 

और फिर राघवराव ने सोचा- यह भी उसकी भूल 
थी जो उसने ऐसा सोचा था। भारत में क्रन्ति भारतीय 

रूप में आयेगी- वह हमारी संस्क्रृति, हमारे स्वभाव हमारे 
लोकगीतों और उसकी सुगन्धों में रस बरसा के आयेगी। 
उसका रूप विदेशी नहीं होगा। वह होगी अनोखी, विभिन्न, 
नूतन, ऐसी जो कभी नहीं हुई, ऐसी जो कमी नहीं सुनी 
गई, कभी नहीं देखी गई। परन्तु इसके होते हुये भी होगी 
सर्वांग भारतीय और हम उसकी पहचान कर कह सकेंगे - 
“यह क्रान्ति हमारी अपनी हैं, यह क्रान्ति हमारी अपनी 
है।” जैसे वह इस समय इस दृष्य को देख कर कह 
सकता हैं- “हाँ यह दृश्य मेरे गाँव का है। हाँ यह दृश्य 
सचमुच मेरे गाँव का हैं।” 


ठीक ईस समय गाँव के सब से बूढें व्यक्ति नारायण 
ने राघवराव के हाथ में पटवारी की जरीब दे दी और 
उस से कहा- “बेटा भूमि बाँठना आरम्भ कर दो। ” 

राघवराव ने जरीब हाथ में ले कर कहा- इस अवसर 
पर अपने गाँव के पटवारियों को यहाँ होना चाहिये था। 
कहाँ है श्रीरामा पूतलू 

इस पर ज़ोर का कहकहा पड़ा- किसी ने कहा- 
“वह तो ज्ञमीदार के पटवारी थे, हम निर्धन किसानों के 
पटवारी थोड़ें ही थे। उनकी जरीब सदा हमारे अहित में 
चलती थी। इस लिये वह तो ज्ञमीदार जी के साथ ही 


चले गये।” 


“और गाँव के पुरोहित श्री सीताराम शास्त्री कहाँ 
हैं- इस शुभ अवसर पर उन का आशीवीद लेना परम 
आवश्यक है।” 

फिर एक और ज़ोर का क़हक़हा पड़ा- नागेश्वर बोला 
_ज्मादार का राजतिलक होता तो पुरोहित जी अवश्य 
दिखाई देते परन्तु आज तो किसानों का राजतिलक है।” 

बहुत से किसान एक साथ विकल हो बोल उठे- 
_ राघवराव जल्दी करो- भूमि के सम्बन्ध में हम किसी 
पुरोहित पटवारी की प्रतीक्षा नहीं करेंगे। हमने कई 
शताब्दियों से इस दिवस की प्रतीक्षा की है 

राघवराव जरीब को हाथ में लेकर बोला- “तो बजाओ 
ढ़ोल ताशे और चलो खेतों की ओर- आज श्रीपुरम के 
किसानों की विजय-यात्रा आरम्भ होती है। 

राघवराव के पग उठाते ही ढोल बजने लगे, किसान 
हर्ष से उन्‍्मत्त हो गये, वृद्ध उल्लास के आवेग में रोने 
लगे और हंसने लगे, स्त्रियाँ विजययात्रा के गीत गाने लगी, 
किसानों ने इस गीत में अपने कंठ का योग दिया और 
जीत की घन गरज से समस्त व्योम गज गज गया। 
आदरो गन्डे, परी की कन्डा कायरता और दुबलता से 
रुरोगन नट्टी, आंधरा पुत्रा आंधरा पुत्र परिचित नहीं है। 


ली जात थी ऐंदी परिक्षा आज हमारी जाति की परीक्षा है 
राग वयला, साग रेया उठो और सम्मिलित हो जाओ 
साग अन्देका, जैन्न यात्रा. वह विजय का जलस जा 


रहा है। 

राघवराव नें अपनी आँख के कोने से आंसू की एक 
बूंद चुपचाप पोंछ ली। वह दिन जब भूमि किसान को 
मिली और उस से अगले चार दिन जब श्रीपुरम में भूमि- 
विभाजन का कार्य चलता रहा, राघवराव के जीवन के सर्वोत्तम 
दिवस थे। भूमिविभाजन के समय छोटे छोटे भगड़े भी हुये 
थे। कोई यह टुकड़ा चाहता, कोई, वह टुकड़ा। कोई अपनी 
. आवश्यकता से अधिक भूमि का इच्छुक था और कोई अपनी 
अधिक भूमि को कम कर के बता रहा था परन्तु गांव 
के बड़ें बढ़ा और पंचों की सहायता से, जो भूमि के 
चप्पे चप्पे से परिचित थे, यह कार्य अत्यन्त कुशलता पूर्वक 
सम्पन्न हो गया। इस सम्बन्ध में राघवराव को अपने 
पिता विरैया की हरकतें याद आंई। राघवराव ने निर्णय 
किया था कि उसके पिताको भूमि सब से अन्त में मिलेगी। 
जब गाँव के सब अन्य किसानें को भूमि दे दी जायगी 
तो इस समय जो भूमि बचेगी उसमें से विरैया को भूमि 
दी जायगी, क्योंकि वह, राघवराव का पिता हैं। 

परन्तु विरैेया इस बात को तनिक न समझ सकता 
था। इस लिये भूमिविभाजन के समय बार बार वह 
राघवराव के सामने आ जाता और बड़ी विकलता से एक 
बच्चे की भांति ठिनक कर अपने लिये भूमि की माँग 
करता और राघवराव धीरे से मुस्करा कर जरीब को 


आ ॥ 


। 


हाथ में लेकर आग बढ़ जाता। इस पर विरैया अपने 
बेटे की कठोर हृदयता से तंग आकर दूसरे किसनों 
से अपने बेटे की शिकायतें करता। कई बार दो चार 
किसानें। ने राघवराव से कहा भी कि वह अपने लिये सब 
से पहले भूमि बाँट लें। वह उसके पिता को गाँव की 
सर्वोत्तम भूमि का टुकरा देने को तैयार थे परन्तु राघवराव 
ने मुस्करा कर उन्हें टाल दिया। 


सबके अन्त में जब विरेया निराश सा हो चुका था 
उस समय विरेया को भूमि मिली और जितनी भूमि उसने 
अपने लिये और राघवराव के लिये और राघवराव की 
भावी पत्नी और बच्चों के लिये सोची थी, उससे कहीं 
अधिक भूमि गाँव के पंचों ने राघवराव की इच्छा के 
विरुद्ध विरैया को दे डाली। 


विरेया भागता हुआ, हर्ष से नाचता हुआ अपने खेतों 
में चला गया। उसने अपने हाथों में खेत की भुरभ्री मिट्टी 
को उठाया और उसे हवा में उछालते हुये बोला- “ यह 
भूमि मेरी है, यह भूमि मेरी है।” फिर वह भागता हुआ 
अपने बेटे के पास आया और उसे गले से लगा कर रोने 
लगा। 

पाँचवे दिन जब भूमि का अन्तिम टुकड़ा भी बट गया 
और मूमि, भूमि वालों को मिल गई तो राघवराव टहलने 
के लिये अपने गाँव से बाहर निकला। इस समय संध्या 
हो चुकी थी और चिन्ता के कुजों में पक्षी कलरब कर 
रहे थे और मार्ग में कहीं कहीं सूखे हुये पत्ते पवन के 
भोंकों से खड़खड़ा उठते थे और बगूलों में चक्कर काट 
कर खड़ खड़ करते हुए पृथ्वी पर गिर पड़ते थे। राघवराव 
विचारों में तल्‍लीन, धीरे धीरे टहलता रहा और धीरे धीरे 
उसके पग भोगावती नदी की ओर उठने लगे। 


पश्चिम में आकाश की लालिमा केवल हल्की सी एक 
लकीर रह गई थी, जब राघवराव नदी के तट पर पहुंचा। 
वह एक काले शिलाखंड पर बेठ गया। फिर धीरे धीरे 


उसके विचारों की ओट से निकल कर उसके सन्मुख चन्दरी 
आगई- हरियाल। लिये हुये आखें, लटों में जस्त के भूमर 
लटकते हुए, लाल लाल पतले होठा पर चंचल मुस्कान। 


राघवराव को तनिक ज्ञात न हुआ कि किस प्रकार 
वह उसके सामने आ गई। क्यों इतनी विह्वलता से, 
विकलता से, इतनी तीव्र धड़कनों के मध्य में वह उसके 
सन्‍्मुख कल्पना के संसार में आ खड़ी हुई और राघवराव 
ने कल्पना ही में उस से पूछ लिया- “चन्दरी तू इस 
समय कहाँ थीं? किस नदी के तट पर, किस डरे में बंठी 
हुई किस की प्रतीक्षा कर रही थी? क्‍या तेरा वक्ष स्थल 
आज भी पवित्र हैं या कसी प्रतीक्षा करने वाले ने तुभे 
पा लिया हैं।”/ और सहसा राघवराव को अनुभव हुआ 
कि वह चन्दरी को कभी नहीं भुला सकेगा-सदेव उसकी 
प्रतोक्षा करता रहेगा। क्योंकि मनुष्य जिस कें प्रेम के 
लिये तरसता हैं और उसे प्राप्त नहीं कर सकता, तो 
फिर आजीवन उसके लिये बिकल रहता हेैं। यह कोई 
बहुत अद्भुत, बहुत उच्च भावना नहीं हैं। ऐसी भावना 
नहीं हैँ जिस के लिये मन॒ष्य अपने प्राण तज दे। परन्तु 
होता यही हँ कि जोवन भर मनुष्य उसके लियें तरसता 
रहता हैं और सोते जागते, हंसते खेलते, नाचते गाते उस 
प्राणी की, उल वस्तु की भलक देखता हैं। न देखते हुए 
मी उसे देखता है, न सोचते हुए भी सोचता हैं, न याद 
करते हुए भी याद करता है और मृत्यु के अन्तिम क्षण 

और जीवन के अन्तिम छोर पर भी उसी उसी के रूप 
की छटा देखता हैं क्‍योंकि यह अनष्य की सुन्दर-तम भावना 
की पुण्य स्मृति होती हैं जिसे भुलाया नहीं जा सकता 
यद्यपि इस क्षण से पूर्व राघवराव का विचार था कि उसने 
चन्दरी को सर्देव के लिये भुला दिया है, जेसे भूमि-प्रेम 
ने नारी-प्रेम पर विजय प्राप्त कर ली थी। परन्तु अब 
उसे ज्ञात हुआ कि किसी एक वस्तु का प्रेम किसी अन्य 
वस्तु के प्रेम का हनन नहीं कर सकता। दोनो प्रेम अलग २ 
परन्तु एक दूसरे के साथी हैं और इस समय भोगावती 
नदी के तट पर चन्दरी का डेरा न देख कर, राघवराव 
के मन में विकलता, विह्ललशता और उदासी की एक 
लहर दौड़ गई और वह समभ न सका कि वह क्‍या करे 
क्योंकि न्यायपूर्ण मूमिविभाजन द्वारा भूमि की समस्या के 
तो सुलभाया जा सकता हैं परन्तु प्रेम की समस्या को इस 
प्रकार हल नहीं किया जा सकता। भूमि को जरीब द्वारा 
नापा जा सकता हैं परन्तु प्रेम को नापने की कोई जरीब 
नहीं है। 

जिस दिन रोती हुई चन्दरी को छोड़ कर वह उठ 
कर चला आया था उस समय उसके पास जीवन का अनुभव 
ने था। उस समय क्रोध में वह चन्दरी के जीवन की 
कठिनाइयों को समझ न पाया था। चन्दरी का क़बीला 
खानाबदोश, बेघर भूमि हीन, सब प्रकार से मालिक का 
गुलाम था। उनको दशा विट्टियों बल्कि पशुओं से भी 


की 0 कि 


बुरी थी। इस परिस्थिति में उसका चन्दरी को वेश्या कहना 
वातावरण को चार दीवारी को सतभने से इन्कार करना 
था। कदाचित वह उस समय स्वयं भी चन्दरीसे अधिक 
पवित्र न था- चन्दरी जिस के हृदय में प्रेमअग्नि दहक 
रही थी और जिसकी आखों में एक सुखी जीवन के 
लिये आंसू थें। 
कदाचित इसी लिए उसके साथियों ने यह निर्णय किया 
था कि जो कोया लोग हें, जो खानाबदोश हैं, जो जंगल 
जंगल और गाँव गाँव भटकते फिरते हैं और सबसे अधिक 
शोषितवर्ग हैं, उन्हें भी गाँव में भूमि दी जायगी। 
कदाचित ये साथी चन्दरी ऐसी लड़कियों के आसूओं का मूल्य 
जानते थे और यह भी जानते थे कि भूमि का प्रेम, मनुष्य के 
अन्य वस्तुओं के प्रेम का संगी है, सहायक हैँ और 
जन्मदाता है। इस लियें जब चन्दरी को भूमि मिल 
जायगी तो वह सर्वांगपवित्र हो जायगी। 


अब कदाच्ति वह चन्दरी को कभी न पा सकेगा। 
कदाचित वह कभी उसका मखड़ा त देख सकेगा। कदाचित 
वह कमी उसके लिये कोपड़ा न बना सकेगा। उसके 
बच्चे को अपने हाथों में न उठा सकेगा। कदाचित्‌ वह 
जीवन में उसके रेशम की भान्ति कोमल, सुकुमार शरीर 
का स्पर्श कभी न कर सकेगा। परन्तु उसे इस बात का 
विश्वास था कि आज उसके गाँव में मनुष्य और भूमि 
के जिस सम्बन्ध को दृढ़ किया गया है वह इतना सुन्दर 

हैं कि उसके सौन्दर्य के रंगीन तत्व जीवन के अभय 
सम्बन्धों में भी समोएँ जांयंग और फिर भोगावती नदी 
के तट पर कोई चन्दरी अपने वक्ष की पवित्रता के लिये 
रुदन नहीं करेगी। 


इस विचार की सान्त्वना और इस विह्नलता की 
टीस अपने अन्तस्‌ में लिये, वह भोगावती के तट से उठ 
कर गाँव को लौट गया। 

चन्दरी का प्रेम तो खेर राघवराव की निजी समस्या 
थी, परन्तु ज़मीदार की बन्क्‌ समस्त गाँव को समस्या 
थी। इस बन्क्‌ का किया क्या जाये ? ज्ञमीदार के भागने 
के परचात्‌ बन्क्‌ निर्जन पड़ी थी। अब के गाँव वालों' 
को प्रथम बार ज़मीदार का घर देखने का अबसर मिला 
था। इस से पूर्व तो उन्होने बन्कू का द्वार देखा था, 
उसका पत्थरों वाला फर्श देखा था, जहाँ बह बेंगार के 
लिये, मालिये के लिये, जागीरदारी का टैक्स देने के लिये, 
अपनी माूमि, कुर्क कराने के लिये और कभी कभी ज़मीदार 
के गुन्डों से चाबुक खाने के लिये बुलाएं जाते थे। कुछ 
लोगों ने ज़्मीदार का दीवानख़ाना भी देखा था और कुछ 
अभागिनों को ज्ञमीदार का शयनागार भी देखने को 
मिला था। परन्तु इससे पूर्व कोई विश्वास के साथ न 
कह सकता था कि ज्ञमीदार की बन्क्‌ के पीछे के बड़े घर 
में उसके पाटे हुए बरामदों में, विस्तृत आंगनों में, ओर 
संगमरमर के फ़र्श वाले कमरों में कया हैँ। पहले 


१०८ 


चार पाँच दिन जब भूमिविभाजन हो रहा था तो किसी 
को इस बन्क्‌ का ध्यान भी न आया। परन्तु जब ममि 
की समस्या हल हो गई तो किसान लोग, उनकी पत्नियाँ 
और उनके बच्चे जत्थे के जत्थे बना कर बन्क को देखने 
के लिये चले। वे लोग दरवाज़्ों को खोल कर और बन्द 
करके देखते, संगमरमर के फ़र्श पर लेट कर हँसते। बालक 
सतूनों के चारों और दौड़ते थे और तालियाँ बजा बजा 
कर ऊंची छतों वाले कमरों में तालियों की प्रतिध्वनि 
सुनते और हर्षोन्मित्त हो कर किलकारियाँ मारते। बढे भी 
बन्क्‌ को भीतर से ऐसे देख रहे थे जैसे किस अजायब 
घर मे घूम रहे हों, यद्यपि बन्क कोई अदमत वस्त न थी 
'कोई अलौकिक स्थान न थी। बन्क आंधरा के ग्राम ग्राम 
में थी और उसकी ईंट ईंट किसानों के रक्त से पाथी 
गई थी। 


बन्कू के सत्बन्ध में पहला निर्णय स्त्रियों ने किया- 
उन्हों ने कहा कि अन्दर का ज़नाना भाग स्त्रीसभा को 
दे दिया जाय। यहाँ सब स्त्रियाँ काम से निवत्त हो कर 
ठाल के समय मिल कर बेठेगी और दस्तकारी का काम 
करेंगी। बड़े दीवानख़ाने के सम्बन्ध में पंचों ने 
निर्णय किया कि वहाँ पंचायत बैठा करेगी। रत्स बण्डे में 
इतनी धूप आती हैँ और पत्थर इतने तप जाते हँ कि 
ठण्ड दिल से किसी बात पर विचार करना सम्भव ही 


नहीं हैं। 


और बन्‍्क के गोदाम में अनाज सुरक्षित रखा जायेगा। 
द ज़भीदार का क्रीड़ागृह बहुत बड़ा था। राघवरावज्ते सोचा 
यहाँ पर बच्चों की पाठशाला खोली जाय क्योंकि स्कूल 
मास्टर को भी' ज्ञ़मीदार अपने साथ लें गया था। परन्तु 
बच्चों को पढ़ाएगा कौन?” वुद्धा पुन्नमा ने पूछा। श्रशन 
विकट था। गाँव में जो व्यक्ति शिक्षित थे वे पुलिस 
पटेल, पटवारी पुरोहित और ज़मीदार के कारिन्‍्दे थे। वे 
सब गाँव छोड़ कर भाग गए थें। सारे गाँव में कोई पढ़ा 
लिखा न था क्‍योंकि ज्ञमीदार के विचार में पढ़ने लिखने 
की कोई आवश्यकता न थी। पढ़ने लिखने से नये नये 
विचार मस्तिष्क में आते हैं, विद्रोह की भावना उत्पन्न होती 
है, किसान जो कोल्हू का बेल होता है, अपने को मनृष्य 
समभने लगता है। और ज़मीदार को कोल्हू के बैलों की 
आवश्यकता थी, मनृष्यों की नहीं। 

अन्त में राघवराव ने अहा “हम हैदराबाद से कोई 
पढ़ाने वाला मंगा लेगे।' 

“तब तक क्या होगा ।” वुद्धा पुन्नमा ने फिर पूछा। 

“तब तक में पढ़ाऊगा।” राघवराव बोला। 

पुञ्रमा की आखें खुशी सें चमकने लगीं। राघवराव ने 


उससे पूछा- “तू खुश क्‍यों होती है? तेरा तो कोई बेटा 
नहीं जो पढ़ेगा। . 
पुन्नमा ने सिर हिला कर उत्तर दिया-“नहीं में स्वयं पढ़ गी।” 


राघवराव कोठरी के ठण्डे, सीले फर्श से उठ खड़ा 
हुआ और धीरे धोरे सिर झुका कर चलने लगा। यहाँ तक 
तो सब कुछ ठींक हुआ था। परन्तु इसके बाद जो कुछ 
हुआ उसकी याद ने उसे बहुत व्याकुल कर दिया। जिस 
प्रकार उसके गाँव में भूमि विभाजन हुआ था उस प्रकार 
भूमि विभाजन सहस्रों अन्य गावों में हुआ था। दो चार 
मास ही में दस लाख एकड़ भूमि किसानों में बाँट दी गई 
थी। ज़मीदार और उनके पक्ष के लोग बड़े वड़े शहरों में 
जा छिपे थे और वहाँ रज़ाकारों, निज्ञामशाही सेनाओं और 
पुलिस की सहायता से गाँवों पर आक्रमण करते थे। 
श्रीपुरम के गाँव पर भी जगन्नाथ रेड्डी ने दो बार आक्रमण 
किया परन्तु दोनों बार गाँव के किसानों ने बड़ी वीरता 
और साहस से उसकी हिसा का प्रतिरोध किया और अपने 
घरों अपनी मूमि और अपनी स्त्रियों की इज़्ज़त की रक्षा 
की। और जगन्नाथ रेट्टी को दोनों बार क्षति उठा कर 
लौटना पड़ा। श्रीपुरम के किसानों के भी बहुत से व्यक्ति 
मारे गए और राघवराव भी बुरी तरह घायल हुआ। 


फिर एक दिन गाँव वालों ने सुना कि हँदराबाद पर 
कांग्रेस ने अधिकार कर लिया। बहुत से गाँव वाले यह 
सुन कर अत्यन्त पुलकित हुए। अब अपने देश पर अपने 
लोगों का राज्य"हो गया हैं। अब हमारी भी सुनी जायगी 
और जगन्नाथ रेट्टी को सरकार अवश्य दण्ड देगी। इस 
अवसर पर गाँव के अधिकतर लोगों ने दीपावली मनाने 

का निर्णय किया। कुछ लोग इसके विरुद्ध भी थे। राघवराव 
के मन में भांति भांति के सन्देह और भय जन्म ले रहे 
थे। परन्तु वह कुछ बोला नहीं। इस लिये श्रीपुरम गाँव 
ने दीपावली मनाने का निश्चय किया। 


गाँव में, मन्दिर में, रत्सबण्डे पर और सबसे बढ़ 
कर बन्क्‌ पर दिये जलाये गए। बन्क्‌ के मुख्य द्वार पर 
सहस्नों दीपक जगमग जगमग कर रहे थे और दूर २ से 
लोग इस दीपावली को देखने के लिये और अपना राज्य 
स्थापित होने के लिये एक दूसरे को बधाइयाँ देने के लिये 
आये थे। स्त्रियां भजन गा रही थी। एक और बुर्रा 
कथा हो रही थी। बन्क्‌ के बाहर खेतों में बच्चे बलंग- 
गोडी खेल रहे थे। 

इतने में गांव के ऊपर एक वायुयान चक्‍करं काटता 
हुआ दिखाई दिया। बहुत से लोग यह तमाशा छोड़ कर 
वायुयान के देखने लगे। वायुयान ने गांव के दो तीन 
चक्कर लगाए, बहुत से पर्चे गिराए और फिर उठ कर 
आकाश में विलीन हो गया। बहुत से होग दौड़ कर खेतों 
से उन काग़ज़ों का उठाने के लिये गए। पर्च वृक्षों की 
टरहनियों से उतारे गए, छत्तों के छप्परों से उतारे गए। 
बच्चे खेतों से पर्चे उठा कर लाए। एक स्त्रीं के गोद में 
पर्चा आ कर गिरा था। वह उसे दौड़ी दोड़ी राघवराव 


१६६ 


के पास ले कर आई। थोड़ी देर में राघवराव के पास 
सहस्रों पर्च एकत्रित हो गए। 


राघवराव उस छपे हुए पर्च को पढ़ने लगा। सहस्तरों 
किसान उसके पास एकत्रित हो गए।” राघवराब बताओ 
इसमें क्‍या हैं? राघवराव बताओ इसमें क्‍या हे। यह छपा 
हुआ काग़ज़ क्‍या कहता हैं।" 


“यह छपा हुआ काग़ज़ क्या कहता है। मेरा काग़ज़ 
तो देखो इस पर क्या लिखा हें - बहुत से लोगों ने अपने 
अपने पर्च उसके सामने रख दिये। 


का. की 


राघवराव ने दो तीन पर्च पढ़ कर कहा- “ये 
काँग्रेस के पर्च हैं। इन सब पर एक ही बात लिखी हुई है। 


“क्या हैं, शीघत्रता से बताओ, हसारी काँग्रेस क्‍या 
कहती हे,” “काॉँग्रस कहती हैँ कि जिन किसानों ने ज़मीदारों 
से भूमि छीनी हैं वह उन के भूमि लौटा दें क्‍योंकि 
जमीदार भी किसानों के भाई हैं और भाई को भाई का 
हक़ नहीं छीनना चाहिये। इस लिये किसानों से प्रार्थना 
की जाती हे कि वे स्वयं भूमि ज़मीदारो को लौटा दें।- 


राघवराव पर्चा पढ़ कर किसानों के चेहरों को देखने 
लगा। बहुत देर तक भीड़ मौन, निस्तब्ध खड़ी रही। 
कोई कुछ न बोला। 


अन्त में एक किसान ने बड़े जोश से कहा- “भूमि 

तो उसकी होती है जो उसमें हल चलाता है, उसमें काम 
करता हू, परिश्रम करता है। भूमि उसकी कंसे हो सकती 
है जो दूसरा की कमाई पर अपने महल खड़े करता हैं। 
कांग्रेस आंधरा के किसानों से कहती है कि वे भूमि 
ज़मीदारें। को लौटा दें और ज़मीदारों को कुछ नहीं कहती 
जो शताब्दियों से हमारी भूमि हड़प कियें हुए हैं।” 


राघवराव ने कहा- वे तो तुम्हारे भाई हें। ऐसा 
दस पर्चे में लिखा हुआ है।” 

“भाई होंगे वे कांग्रेस के” एक और किसान चिल्ला 
कर बोला- “हमारे तो वे शत्रु है।” 


वृद्धा पुन्रमा क्रोध से बोली- “कोई कुछ भी कहे, 
वायुयान छोड़ स्वयं भगवान भी चल कर आए तो में 
अपनी भूमि ज़मीदार को कदापि नहीं लौटाऊंगी।” - 

यह कह कर पुन्नमा क्रोध में भरी बन्क्‌ के मुख्यद्वार 
की ओर दौड़ी और उसके एक जलते हुए दीपक को उठा 
कर जोर से धरती पर पटक दिया और फिर अन्य दीपके 
को फूंक मार मार कर बुभाने लगी। 

थोड़े समय परचात्‌ बन्क पर अंधेरा था और गाँव 
के सारे दिये बुझा दिये गए थे और किसान व्याकुल 
और चिन्तित एक दूसरे का मुंह ताक रहे थे। 

और फिर एक दिन जगन्नाथ रेट्ठी और प्रताप रह्डी 
पुलिस और फ़ौज को साथ ले कर श्रीपुरम आए और गाँव 

पर अधिकार कर लिया। जिस समय राघवराव को 
गिरफ़्तार किया वह सकल में बच्चों को पढ़ा रहा था। 


राघवराव पर रज़ाकारों की हत्या का अभियोग लगाया 
गया। उस पर मुक़दमा चला। उसे फाँसी का दण्ड मिला- 
कल सुबह सात बजे...... 


राघवराव ने अपने मन को टटोला। क्‍या वह सचमुच 
हत्यारा था? हत्या की घटना में एक चेहरा होता है, या 
दो चेहरे होते हैं या बहुत से चेहरे होते हैं जिन्हें हत्या 
करने वाला याद रखता है, जिनसे उसे घृणा होती हैं 
जिनसे वह प्रतिशोध लेना चाहता है या जिन्हें वह विभिन्‍न 
प्रकार की भावनाओं के प्रभाव में आकर, चाहे वे घृणा 
की भावनायें हें। अथवा प्रेम की, मार डालता है। परेन्तु 
यहाँ तो कोई चेहरा न था, कोई ऐसी भावना न थी। 
रात्रि के अन्धकार में रज़ांकारों ने, सैना और पुलिस की 
सहायता से उसके गांव पर आक्रमण किया था। रक्षात्मक 

कार्यवाही करते समय उसके सामने कोई चेहरा न था। 
उसके सामने अत्याचार को अंधी शक्ति थी। इस से पूर्व 
वह जलते हुए गाँव देख चुका था, आग की लपटों में 
भस्म होते हुए खेत देख चुका था। उसने यल्ला रेड्डी की 
पथराई हुईं आखें देखी थीं। और यह सब कुछ देख दर 
उसने विरोध करने का दृढ संकल्प कर लिया था। उसने 
किसी का चेहरा न देखा था। उसने केवल अपने गाँव पर 
अत्याच।र की बढ़ती हुई काली छाया को देखा था और 
उसने आगे बढ़ कर उसके वक्ष में भाले की नौक धोंप दी 
थी यदि अत्याचार का विरोध करना हिसा है, यदि अपने 
प्राणों की रक्षा करना, अपनी माताओं के सतीत्व की रक्षा 
करना अपने खेतों की सुनहेरी बालियो की रक्षा करना 
 हिसा हैं और दिल का धड़कना भी हिसा हैं। 


राघवराव ने अन्तिम बार अपने मन को टटोला और 
अन्तिम बार भी उसे किसी ऐसे अपराध का चेहरा 
दिखाई न दिया जिसपर उसकी आत्मा को लज्जिता होना 
पड़ता । और जब वह यहाँ तक पहुंचा तो उसने अपने 
जीवन के सारे पन्ने पलट लिये थे। उसने अपने जीवन 
की पुस्तिका बन्द करके रख दी और सहर्ष मृत्यु से साक्षात 


होने के लिये उद्यत हो गंया। 


£ 


काल कोठरी का द्वार फिर खुलने लगा। राघवराव 
ने सीखचों के दूसरी और अपने पिता का चेहरा देखा। 
उसके पीछे बढ़े वार्डर का चेहरा था जिसकी गहरी 
काली आँखें सजल हो रही थीं। 


विरैया धीरे धीरे अपने पुत्र की और बढ़ा। उसके 
पास आकर ठहर गया। राघवराव ने धीरे से अपना 
मुख फेर लिया और धीमें स्वर में कहा- “बेंठ जाओ, 
बापू ।” विरैया और राघवराब काल कोठरी के फ़र्श पर 
बेठ गए। विरोया के होंट काँप रहे थे, उसके हाथों की 
की मुद्रियाँ मिची हुई थी, उसका सिर न जाने कंसे 
धीरे धीरे हिल रहा था। वह बहुत कुछ कहना चाहता 


था परन्तु शायद कुछ न कह सकता था। उसकी यह 
दशा देख कर राघवराव का दिल भर आया। बड़ी 
कठिनता से अपने ऊपर संयम करके उसनें अपने पिता 
से पूछा- 

“गाँव का क्‍या हाल है?” 

“गाँव में अब कोई नहीं रहा। जितने युवक थे, 
वे सब पकड़ लिये गए। जो बचे, वे जंगलों में जा 
छिपे जहाँ दिन रात पुलिस उन्हें पकड़ने जाती है। फिर 
कभी आधी रात के समय जंगलों से गोली चलने की 
आवाज्ञ आती हूँ और बूढ़ी पुन्नमा कहती है “एक और 
गया ” और फिर हंस कर क़हक़हे लगाती हें। 

“बढ़ी मेँ। पुन्तमा ? ” राघवराव ने पूछा। 

“हाँ पुन्नमा पागल हो गई है।” 

राघवराव कुछ क्षणों के लिये मौन हो गया। फिर 
बोला- “ओर जगन्नाथ रेड्डी ?” 

“ज़मीदार तो अपनी बन्क्‌ से बाहर नहीं निकलता। 
सेना और पुलिस का सबसे बड़ा पहरा तो बन्क ही पर 
है या चुन्गी के नाके पर। एक गाँव से दूसरे गाँव को 
जाने पर प्रत्येक किसान को उस नाके पर तलाशी देनी 
पड़ती है। 

इसके पश्चात्‌ फिर कई क्षणों के लिये निस्तब्धता 
छा गई। फिर विरेया के होंट काँपने लगे। वह धीरे से 
बोला- “गाँव वाले कहते हैं तुम्हारी अपील नामन्जूरं हो 
गई हे।” “हाँ” राघवराव बोला। 

“रंगड़ धोबी कहता था कि जगन्नाथ रेटड्टी उस से 
कहता, था कि अगर राघव माफ़ी माँग लेता तो यह सज़ा न 
होती।” “किस बात की माफ़ी?” राघवराव नें क्रोध से 
कहा। विरेया ने विनय पूर्वक कहा- “में कुछ नहीं 
कहता, रंगड़ धोबी ऐसा कहता था। 


“और तुम क्‍या कहते हो बापू !/ राघवशव ने पूछा। 
विरैया धीरे धीरे रुकते रुकते बोला- “कभी कभी में 
सोचता हूं, जो कुछ तुमने किया, ठीक किया। कभी कभी 
में सोचता हूं कि मेरा एक ही बेटा है, विरेया ने सिर 
भुका लिया। राघवराव ने अपने पिता के कन्धे पर हाथ 
रख कहा- “बापू तूने भुके बन्कू के प्रति घृणा श्रदान् 
की थी। क्‍या तू आज उस घृणा को छौटाने आया हें? 
“ नहीं” विरैया के मुख से अनायास निकला- “ परन्तु 
बेटा में एक अनपढ़ अज्जड किसान हूं। कभी कभी में 
सोचता हूं तो मुझे मालूम नहीं होता, किस लिये मेरा 
एक ही बेटा मुझ से छिन गया हैं। कभी कभी जब 
जंगल से गोली चलने की आवाज़ आती हैं तो रात बहुत 
काली लगने लगती हें।” 


राघवराव ने अपना हाथ पिता के कन्धे से उठाया 
नहीं बल्कि कनधे को और जोर से पकड़ लियां- वह धीरे 
धीरे बोलने लगा मानो एक एक हब्द उसे समभा रहा 
हे। “बापू तुझे वह मेला याद है जब रमैया चेट्टी की 

दुकान पर खड़े खड़े मेने रेशम के थान के हाथ लगा 
दिया था और रमैया चेट्टी ने मझ्के गालियाँ दो थीं और 
तूने रेशम के थान से मेरा हाथ खींच लिया था। 
कदाचित्‌ उस समय तू अपने बेटे के मन की दशा जानता 
था जो जगन्नाथ रेड्डी के पुत्र प्रताप रेही की भांति 
रेशम की क़मीज़ पहनना चाहता था। कदाचित्‌ तू अपने 
मन में ता जानता था कि रेशम विट्टियों के लिये नहीं 
हैं। सारा खट्टर इधर हूं, सारा रेशम उधर हे। सारी 
भूख इधर हूं, सारा अनाज उधर है। सारा अपमान इधर, 
सारी प्रतिष्ठा उधर है। बापू तेरे बेटे का अपराध इस 
से अधिक कुछ नहीं हैं कि उसने रेशम के थान को छुने 
का प्रयास किया हैं। उसने उस यूग को समीप लाने की 
प्रयत्त किया हूँ जिस में मनुष्य रेशम के कोये, गेहूं का 
बाली और खेत के मख़मल के लिये रोएगा नहीं। जिसमें 
समस्त कोमलताएं मनुष्य के भाग्य में हागी। इस दूरदर्शी 
दृष्टि रखने के अपराध में तेरे बेटे को सात बजे फाँसी 
दी जायेगी। बस इसके अतिरिक्त तेरे बेटे का और कोई 
अपराध नहीं है। विरेया रोने लगा। 

राघवराव ने कहा- “बापू यदि तू रोएगा तो संसार 
क्या कहेगा। गाँव वाले क्‍या कहेंगे। ज्ञ़मीदार की बन्क्‌ 
तुझे देख कर कितनी प्रसन्न होगी। 


विरेया ने अपने आंसू पोंछ डाले। राघवराव देर तक 
विरेया को ससभाता रहा। इतने स्नेह और सामीप्यभाव 


से उसने आज तक अपने पिता से बातें न को थीं। जसे 
वह आज सब कुछ अपने पिता के दिल में डाल देना 
चाहता था- जो कुछ वह था, जो कुछ उसने सोचा था, 
किया था, कर न सका था परन्तु करना चाहता था। वह 
सब कुछ आज अपने पिता को बता कर, बिदा होना: 
चाहता था। रेशम की कमीज़ की बात उसके पिता की 
समभ में अन्य बातों से अधिक आई थी। इस लिये उसने 
अपने पिता को हेँदराबाद की कहानियाँ सुनाई। किस 
प्रकार उसका मन रेशम की क्रमीज्ञ लेने के लिये मचलता 
था। इसके लिये रुपये जमा करने के लिये उसने कितने 
यत्न किये थे। परन्तु कभी कुछ हो गया, कभी कुछ हो 
गया और वह अपनी कामना पूरी न कर सका। बड़ी 
साधारण सी बात थी परन्तु इन साधारण साधारण सी 
बातों के लिये, रेशम की क़मीज्ञ के लिये, अनाज के 
एक दाने के लिये; प्रतिष्ठा की एक मुस्कान के लिये 

सौन्दर्य की एक किरण के लिये- विट्टियों के संसार में 
अभाव का मरुस्थल फंला हुआ था। कब तक इस संसार 
में वीरानी और सन्नाटा रहेगा। इनकी दक्शा सुधारने के 
लिए ऊपर से कोई नहीं आएगा। यह कार्य स्वयं विट्टियों 
को करन! होगा वरन्‌ हज़ारों बर्षो की भांति आज मी 
रेशम उधर रहेगा, नग्नता इधर रहेगी। 


बहुत समय तक राघवराव अपने पिता को समभाता 
रहा। उसका पिता ध्यान पूर्वक उसकी बातें सुनता रहा। 

दोनो, पिता पुत्र, एक दूसरे से ऐसे सटे हुए और 
तन्‍्मयता से बातें कर रहे थे ज॑ंसे वे कालकोठरी में नहीं 
अपने गाँव के रत्स बण्डे में बैठे हुए हों। सहसा किसी 
ने कालकोठरी के द्वार को खटखटाया और राघवराव और 
'विरेया चौंक पड़ें। द्वार पर बढ़ा वार्डर खड़ा था। 


वह क्षमा याचना के स्वर में बोला- “ अब मेरी 
ड्यूटी समाप्त होने वाली है। इस लियें विरैया को अब 
जाना होगा। नए वार्डर नें देख लिया तो अच्छा न होगा। 
वह बड़ा कठोर हेँं।” 

विरेया उठ खड़ा हुआ। राघव को छाती से लगाया 
और बोला- “कल सुबह फिर आऊंगा, गाँव से लौट कर ।” 
“परन्तु अब तुम गाँव जाते ही क्‍यों हो। यहीं शहर में 
ठहरे रहो या जेल. के बाहर कहीं सो जाओ।” 


विरेया बोला- “ नहीं में गाँव चला जाऊगा। सुबह 
को आ जाऊंगा। आज रात में चलता - रहूं तो ठीक 
हैं नहीं तो &.०६०८- ” विरेया वाक्य पूरा किये बिना वहाँ 


से चला गया। 

विरैया जब लौट कर गाँव पंहुचा तो गाँव में सब 
लोग सो चुके थे। केवल पुन्नमा की मोपड़ी में दीया जल 
रहा था और द्वार खुला था। वह धीरे से पुन्नमा की 
भोपड़ी में गया और उसे यह देख कर बहुत अचम्भा हुआ 
कि. पंगली अभी तक जाग रही है। उसकी आखों में 
व्याकुलता और विकलता स्पष्ट थी। विरेया को देख कर 
पुन्नमा तुरन्त खाट से उतर कर उसके पास आ गई ओर 
उस से कान में बातें करने लगी। 

“कैसा है मेरा बेटा?” पुन्नमा नें इधर उधर देखते 
हुए पूछा- “अच्छा है तुम्हारे पाँव छूता है।' 

“जीता रहे, जुग जुग जिये मेरा लाल ” पुन्नमा के 
मुख से अनायास निकला। फिर वह तुरन्त चुप हो गई। 


फिर अकारण एक खोखली हंसी हंसने लगी। विरैया उसकी 
ओर विस्मय से देखने लगा। फिर पुन्नमा हंसते २ रुक 
गई और विरेया की ओर देख कर बोली- “विरैया में 
पगली नहीं हूं। हाँ कभी कभी मेरा मन इस प्रकार 
घबराने लगता हैँ कि मुर्भे हंसना ही पड़ता है। न हंसू 
तो मर जाऊं।” 

विरेया मौन रहा। 

पुञत्रमा उसकी ओर देख कर बोली- “ अव्रश्य तुम्हारे 
मन में कोई बात हू में तुम्हें जानती हूं। अवश्य तुम्हारे 
मन में कोई बात है जो तुम्हें चुभ रही है। बताओ क्‍या 
बात हैं”? विरेया बोला- “नहीं माँ, कोई बात नहीं हैं ।” 

“अत्रश्य है, बताओ, नहीं तो में चिल्ला चिल्ला कर 
सूगी।” विरेया ने कहा- माँ में सोचता हुं मेरा बेटा 
रेशम की क़मीज़ पहनना चाहता है । 

'रेशम की क्रमीज़? पुन्नमा हसी ,, रेशम की कमीज्ञ 
कैसी बातें करते हा। क्‍या राघवराव ने स्वयं तुम से 


कहा था? . 

नहीं माँ उसने तो कुछ नहीं कहा परन्तु में एसा 
सोचता हूं कि यदि में उसे रेशम की क़मीज़ पहना सक 
तो वह मरते समय बहुत प्रसन्न हेगा। 

पुन्नमा ज़ोर ज़ोर से हंसने लगी- ' रेशम की क़मीज्ञ; 
हा हा हा। रेशम की क़मीज्ञ यह भी खूब कहीं, अच्छा ठट्ठा 


है; हा हा हा विरेया तुम तो सदा के बुद्ध हो। रेशम की 
क़रमीज़ हा हा हा इस गाँव में किसी के पास रेशम को 
क़रमीज़ है? विरैया तुम तो निरे मूर्ख हो।' 


पुन्नमा ज़ोर ज़ोर से हंसने लगी। विरेया नें विनीत 
स्वर में कहा- “ तुम नहीं समभती हो पुस्नमा। तुम मेरे- 
एक बाप के दिल को नहीं समभती हो। मुझे याद हैं 
जब में ने बच्चे को ताड़ का पिगल ले कर दिया थो तो 
उस समय राघवराव ने किस प्रसन्नता से मेरी ओर देखा 
था। उसका एक एक खिलौना मुझे याद है। तुम जानती 
हे! विट्टी अपने बेटे को अधिक खिलौने नहीं दे सकता। 
खिलौने बहुत कम विंद्टी के लड़कों के जीवन में आते ह। 
खिलौनों से अधिक खिलौनों की अभिलाषा उनके मन मे 
रह जाती है। आज जब मेरा जवान बेटा, बाईस व 
का राघव रेशम की क़मीज्ञ की बात कर रहा था, म॑ ने 
उसकी आखों में वही बचपन की चमक देखी। वही कामना, 
वही चाह, जो बाप के दिल को मुट्ठी में पकड़ लेती हं। 
तू तो माँ ह॑ पुन्नमा। तू क्‍या यह सब कुछ नहीं जानती।_ 
पुन्नमा का सिर भुक गया- “ मेरे तो सब मर गए; एक 
भी न रहा। कुछ अकाल में मारे गए; कुछ प्लेग की 
भेंट चढ़ गए; कुछ जेलों में सड़ गए; जो शेष बचे उन्हें 
ज़्मीदार के अत्याचार ने खालिया। मेरे तो सब मर गए 
विरेया। में अब कुछ नहीं जानती।* 

विरेया ने कहा- इस गाँव में किसी के पास रशम 
की क़मीज्ञ होगी ? 


पुन्नमा फिर ज़ोर जोर से हसन लगी। वह इतने 
जोर ज़ोर से चिललाई कि निकट के भोंपड़ों से दो चार 
किसान दौड़ते दौड़ते निकल आए। विरंया को देख कर 
उनकी ढारस बन्धी। पूछने लगे- “क्या बात हें; पगली 
क्यों हंस रही हैं?” पुन्नमा बोली “पागल में हूं या यह 
हे जो कहता है, मेरे बेटे के लिये रेशम की एक क्रमीज्ञ 
चाहिये।” विरेया ने सारी कथा उन किसानों को सुनाई। 
डरते डरते वे किसान बोले “विरैया हम तेरा दिल समभते 
हैं परन्तु इस समय रेशम की क्रमीज्ञ कहाँ से आयेगी 
और किस के पास हैं। और फिर राघवराव को सुबह 
फाँसी दी.जाने वाली ह और तू रेशम की क्रमोज़ ढढ़ 
रहा है। राघवराव ने यदि सुन लिया तो नाराज होगा 
कि उसका बाप उसके मरने पर कंसी हरकतें कर रहा 
था।” एक किसान ने कहा- “गौरम्मा का विवाह होने 
वाला है अगले मास। उसके बाप से पूछें, विवाह के लिये 
उसने रेशम का कोई कपड़ा लिया हो। विरेया की साध 
भी पूरी हो जाएगी।” 

दूसरे किसान ने कहा- “तुम भी निरे मूर्ख हो। 
गौरम्भा के बाप के पास रेशम ख़रीददे के लिये पेसे कहाँ 
हैं, पागल मत बनो।” 


९ खा" 


विरैया ने मिभकते २ कहा- “आखिर पूछने में 
क्या हैं? ” दो तीन किसान विरेया के साथ गोरम्मा के 
घर जाने को तैयार हो गए। एक बूढ़े किसान ने टोका- 
“जो पुलिस आगई और पूछने लगी कि रात को यह क्‍या 
खसर पुसर है| रही है तो क्या होगा 

एक किसान नें चमक कर कहा-- ,,वह देखा जाएगा 
तुम चलोजी गौरम्मा के घर। 


जहाँ जहाँ से ये लोग गुजरते गए; किसान जागते 
गए और उनके साथ होते गए। रेशम की कमीज़ की 
चर्चा बढ़ती गयी। जब ये लोग गौरम्मा के घर पहुच 
तो वहाँ पहले से यह समाचार पहुंच चुका था। उसन 
हाथ जोड़ कर कहा- “ये खाट पर सारे कपड़ें रख हूं 
जो में नें अपनी गौरम्मा के विवाह के लिये बनाए ह। 
इनमें से तो एक भी रेशम का कपड़ा नहीं हैं बाक़ी 
मेरे घर कीं तलाशी ले लो। राघवराव के लिये रेशम 
की क़मीज़ तो क्‍या में अपनी जान तक देने के लिये 
तेयार हूं।” 

वहाँ से चल कर लोग इबर उधर टोह लेने लगे। 
थोड़ी देर में घर घर कपड़े देखे जाने लगे। अब सारे 

गाँव को कहीं न कहीं से रेशम की कमीज्ञ लाने की 
धुन लग गई। बड़े बूढ़े इस कार्य में सब से अधिक 
भाग लेने लगे। जा युवक थे वे इसे विरैया का पागलपन 
समभते थे परन्तु इस अवसर पर साथ थे। घरों में 
बन्द द्वारों के पीछे परामर्श होने लगे। इतने में रामरू 
धाबी दौड़ता हुआ विरैया के पास आया। उसके पास 
मेले कपड़ों की गठरी थी। वह गठरी उसने विरैया के 
आगे खोल दी और उस से कहा- “इसमें दो रेशम की 
कमीज़ें हैं। एक जगन्नाथ रेट्टी की है; एक प्रताप रेड्ठी की ।' 


विरेया ने घणा से कहा- “मेरा बेटा ज़्मीदार की 
उतरी हुई क़मीज्ञ पहनेगा? रामल तुम कंसी बातें करते 
हो।” रामलू ने चिन्तित हो कर कहा “तो फिर गाँव में 
और रेशम की कमीज्ञ कहाँ से आएगी?” द 

विरेया चुप हो गया। बहुत से युवक लौट गए। 
सहसा विरेया को कुछ याद आया और वह अपनी भोपड़ी 
की ओर भागता चला गया। भोंपड़ी में जा कर काठ 
का सन्दृ|क़ खोल कर उसने अपने पुराने बस्त्रों को बाहर 
निकाला । सब से नीचे उसकी पत्नी के बस्त्र रखे हुए थे 
जो उसकी पत्नी के पिता ने दहेज में दिये थं। अन्य सब 
कपड़े तो फट चुके थे केवल रेशम की एक ओढनी शेष 
रह गई थी जो राघवराव की माता ने अपनी पुत्रबधू 
के लिये रख छोड़ी थी। वह कभी कभी बड़े गर्व से 
अपने पति को यह ओढ़नी दिखाया करती थी। और 


श्ज्यट 


# 


कहती “हे किसी विट्टी की घरवाली के पास ऐसी 
ओढ़नी- यह ओढ़नी में अपने बेटे की बह को दूंगी ।” 


विरया ने अत्यन्त सावधानी से सन्दृक में सब कपड़ों 
के नीचे से यह सलवट भरी ओढ़नी निकाली- लाल रंग 
की सुन्दर ओढ़नी। पुराना रेशम था इस कारण उत्तम 
था । दीये के प्रकाश में उसकी चमक ने सब की आखों 
को चकाचौंध कर दिया। बहुत से युवक प्रसन्नता से 
चिल्ला उठे, मानो उन्होंने काई मोर्चा जीत लिया हो- 
“कमीज़ मिल गई। 


विरेया ने पूछा- “इस ओढ़नी की कमीज बनेगी?” 
एक किसान बोला “क्यों नहीं बनेगी। सोमअप्पा 
दर्जी को इसी समय बुलाओ। समय बहुत थोड़ा है।” 


एक किसान दर्ज़ी का जगाने गया। थोड़ी ही देर में 
वह सोमअप्पा दर्जी का साथ लिये भागता भागता आया। 
सामअप्पा ने ओढ़नी देख कर कहा- “यह कम हैं। इस 
में से क़रमीज्ञ नहीं बन सकती-- बन्डी बन सकती है।” 
युवक चिल्ला कर बोले “तो बन्‍्डी ही बना दा परन्तु 
जल्दी करो।” सोमअप्या ने कहा “में मशीन वा घर छेड़ 
आया हूं। 


एक किसान मशीन लेने उसके घर गया। इतने में 
सामअप्पा ओआढ़नी की तह खोल कर, उसकी सलवटें निकाल 
कर कपड़ा देखने लगा। उसे दा स्थान पर छेद दिखाई 

दिये। कीड़ों नें कपड़ा खा लिया था। 


विरेया ने चिन्तित हा कर पूछा- “अब क्‍या होगा ? ” 
सोमअप्पा ने मुस्करा कर कहा- “कोई बात नहीं। में ऐसे 
काटूंगा कि यह छेद निकल जाँयगे। राघवराव की बन्‍्डी 
में काई छेद नहीं होगा। 

इतने में मशीन आगई। सॉमअप्पा ने बड़ी सावधानी 
से रेशम की ओढ़नी को केंची से काटा और मशीन में 
तागा डाल कर उसे चलाने लगा। 


जब सोमअप्पा मशीन फेर रहा था तो आधा गाँव 
, उसकी ओर देख रहा था। ऐसी अदभुत क़रमीज्ञ उसने 
आज तक नहीं सी थी। उसे ऐसा लगता था मानो रेशम 
के प्रत्येक तार के साथ गाँव वालों के सांस सिये जा रहे 
हैं। उनकी समस्त आशाएं आकाक्षाएं इस रेशम के टुकड़े 
की सलबटों से बाहर भांकने का प्रयत्न कर रही हैं। 
एक दो बार जब मशीन चलाते चलाते सोमअप्पा के हाथों 
से थोड़ा सा रेशम फट गया तो सहस्नरों कंठो से एसा 
वेदनापूर्ण स्वर निकला मानों उनका दिल भी साथ में 
फट गया हो। सोमअप्पा इसके पहचात्‌ और भी अधिक 
सावधानी से मशीन फेरने लगा। 


एक स्त्री बोली- “सोमअप्पा जल्दी करो। जब तुम 
कमीज बना चुकेगे तो हम इस पर फूल काढ़ेंगी। 
यवकों ने आइचर्य से उस स्त्री की आर देखा। 

उस स्त्री ने कहा- “स्त्रीसभा भी राघवराव के प्रति 
अपनी श्रद्धांजलि अपित करेगी। 

इसके पहचात्‌ वह क़मीज़ या बन्डी विरंया के बेटे 
की नहीं रही, सारे गाँव के बेट की हो गई। पाँच स्त्रियों 
ने गीत गाते हुये उस पर फूल पतियाँ निकाली, छाती 
पर दराती और हथौड़े और गेहूं की बाली का चिन्ह 
बनाया। स्त्रियों ने क़मीज्ञ पर तिलक लगाया कुछ स्त्रियों 
ने इतने में फूलों के हार बना लिये। कमीज का इन 
फूलों के हार में रख दिया गया। इतने मं किसी को 
ध्यान आया कि और तो सब कुछ हो गया, पर क्रमीज्ञ 
पर लोहा नहीं किया गया। स्त्री करने का लोहा सोमअप्पा 
के पास नहीं था, धोबी अपना लोहा ठीक कराने के लिय 
शहर दे आया था। हाँ ज्ञमीदार के निजो दर्जी के पास 
लोहा अवश्य था जिसका घर बन्‍्क्‌ के पिछवाड़े था। परन्तु 
वहाँ कौन जाएगा क्योंकि पुलिस का पहरा बिल्कुल समीप 
था और यदि उन्हें आहट हो गई .......... कदाचित उन्होंने 
आहट सुन भी ली होगी ...... कदाक्तित वे किसी आक्रमण 
की प्रतीक्षा में चौकन्न हो गए होंगे। 

दो किसानो ने कहा कि वे बन्क्‌ के पिछवाड़े जाएगे 
और ज््मीदार के दर्जी से लोहा माँग लॉएगं। जब वे 
दोनों किसान चलेगए तो अगंडू विट्टी ने कहा “जंगल म॑ 
ख़बर कर दो। गाँव गाँव ख़बर कर दो। हम सब लोग 
रेशम की क़मीज्ञ ले कर जेल जाएंगे।" 

थोड़ी देर में सारा गाँव रत्सबण्ड में एकत्रित हो गया। 
मशालें जल रहीं थीं, नारे लगाये जा रहे थे। अब किसी 
को ज़्मीदार और उसके हिमायतियों का भय न था। 
और जब दोनों किसान लोहा लेकर आये तो उनमें से 
एक की टाँग गाली से घायल थी। परन्तु उस समय लोगों 
के जोश और उत्साह का पारा बहुत ऊपर पहुंच चुकाथा 
और गगनभेंदी नारे लगाये जा रहे थे। और जब इन 
नारों की गूंज दूसरे गाँव पहुंची तो वहाँ से भीं इन नारों 
का उत्तर आने लगा। लोहा फरने के पश्चात्‌ क़रमीज्ञ को 
हारों से सुसज्जित किया गया। इतने में पतिपाड गाँव से 
बूर्रा कथा कहनें वाले, ढ़ोल बजाने वाले और अन्य 
किसान टोलियाँ बना बना कर आने लगे। किसानों का 
उत्साह प्रतिक्षण बढ़ता गया। 


वह रात कोई नहीं भूलेगा- वह रात जब मझालें 
लिये हुए पाँच हजार किसानों का जलस जमीदार की 
बन्क्‌ के नीचे से निकला- उस समय बन्क्‌ में कोई न 
था। जमीदार अपने हिमायतियों समेत बन्क से भाग खड़ा 
हुआ था। मार्ग में जहाँ जहाँ कोई गांव पड़ता, वहां के 
लोग इस इस अद्भुत अनोखे जलस में सम्मिलित होते 
गये। ज़्ञमीदार गांव छोड़ कर हहरों का भागते गये। 
लोगों के नारे आकाश में गूंजने लगें और जलस तेज तेज 
पग धरता हुआ जैंत्र-यात्रा की भांति, जेल की आर बढ़ता 


3 


गया- जेल जा एक रात की यात्रा थी- प्रातःकाल 
अत्यन्त सपीप। 


प्रातःकाल के समीप- जब राघवराव के वह क्रमीज़ 
मिली ते उसने बड़ें आइचर्य से अपने पिता की आर 
देखा- विस्मय, हर्ष और भावावेश से वह भूम उठा। और 
जब उसके पिताने उसे बताया कि किन २ कठिनाइयों से 
यह क़रमीज़ बनाई गई है और किस प्रकार दस हज़ार 
किसानों का जलूस इस क्रमीज्ञ के उठाए जेल के द्वार तक 
आया हे तो राघवराव का मन गद्गद्‌ हा उठा। उसकी 
आखों में आशा, भविष्य और उजाले का प्रखर प्रकाश 
फेल गया और उसने एक पुत्र की भांति अपना सिर पिता 
के कन्धे पर रख दिया और उस के पिता ने ज़ोर से 
अपने पुत्र को अपनी छाती से लगा लिया। 


फिर विरेया नें कहा- “समय कम है। अब तुम यह 
क्रमीज्ञ पहन लो- यह मेरी इच्छा है, और गाँव वालों की 
भी इच्छा है। इसके ऊपर फिर तुम चाहे जेल के कपड़े 
पहन लेना।” 

राधवराव ने मुस्करां कर जेल के कपड़े उतार डाले 
और फिर बड़ी श्रद्धा से और सावधानी से वह बन्‍्डी नुमा 
लाल रेशम की क़रमीज़ पहनने लगा। और जब वह क्रमीज्ञ 
पहन रहा था तो उसका पिता उसके सामने खड़ा बड़े गर्व 
से अपने पुत्र को देख रहा था और पुत्र के अन्तर में 
विभिन्न भावनाओं का ज्वार उमड़ रहा था। लाल रेशम की 
क़मीज़ पहन कर राघवराव ने अनुभव किया मानो वह 
एक क्रमीज़ नहीं पहने है, अपने जनसाधारण का भण्डा 
और उनके संधर्ष का महान चिन्ह पहने हुए है। मानो वह 
अपना रक्‍त पहने हुए है, अपने खेत पहने हुए है, अपने 
पिता का स्नेह ओर अपनी माता की ममता पहने हुए है। 


राघवराव की छाती उल्लास से प्रफुल्लित हो उठी और 
उसने लाल लाल रेशम की कोमलता का स्पर्श करते हुए 
अनुभव किया मानों यह कोमल सुकुमार स्पर्शप्रतीक हैं 


हज़ारों शहतूत की डालियों पर सरसराते हुए रेशम के कोयों 
की, मानव हृदय में जगमगाती हुई लाखों नई. आंध्ाओं 
और आकाक्षाओं का, सुकुमारियों की पहली २ कोमल 

